

30° 34° 30° 35°

36°

33°

30°

32°

34°

36°

33°

30°

32°

34°

પાલિસ્થાઈન  
(ઈસુના સમયમાં)

૦ ૧૦ ૨૦  
મીલનું પ્રમાણ

યર્દન નદી

ઈતુસીયા

કેપરનામ

ગાલિલી

નસરત

ગાલિલીનો  
સ્તુપ

દરા નગર

સમરિયા

નરિજિન

યર્દન નદી

પિરીયા

હિયા

યરુસલમ

બેથલેમ

બેથનિ

અહુ



યરુસલમ

ખ્રીસ્તીયની દેશ



165

34°

35°

અવતારલીલા-લેખમાળા

લેખ ૫


# ઈશુ ખ્રિસ્ત

લેખક

કિશોરલાલ ધનશ્યામલાલ મશરૂવાળા

રાષ્ટ્રીય વિદ્યામન્દિર-સત્યાગ્રહાશ્રમ

સાબરમતી



નવજીવન પ્રકાશન મન્દિર-અમદાવાદ

આ માળાનાં ખીન્ન પુસ્તકો:

રામ અને કૃષ્ણ

મૂલ્ય ૦-૧૨-૦ પોસ્ટેજ ૦-૨-૦

બુદ્ધ અને મહાવીર

મૂલ્ય ૦-૮-૦ પોસ્ટેજ ૦-૨-૦

૧૬૫૨૬



મુદ્રક અને પ્રકાશક:

રામદાસ મોહનદાસ ગાંધી

નવજીવન મુદ્રણાલય

અમદાવાદ

\*

## હૃદય

**અ** લેખોને હું નિસ્સંકોચપણે છાપવાની પરવાનગી નથી આપી શકતો. છાપવાની કળાથી પાંડિત્ય અને ભૌતિક વિજ્ઞાન વધ્યાં છે એ હું ના પાડી શકું નહિ, પણ સદ્વિદ્યા વધી જ છે એમ મારી ખાત્રી નથી થઈ; નથી જ વધી એમ પણ મારો અનુભવ હોત, તો પુસ્તક ન જ છાપવું એ નિર્ણય ઉપર હું આવત.

પુસ્તક લખવા અને છપાવવાની પ્રવૃત્તિ કરનારમાં કાંઈક જ્ઞાનની કચાશ અથવા તેનો મદ કે અહંકાર હોય જ. અને મદ કે અહંકારમાં લખાયલાંમાં પૂર્ણપણે સત્ય ન હોવાનો, અથવા સત્યની એક જ બાજુને અતિભાર આપવાપણનો

દોષ રહ્યો જ છે. પૂર્ણ સત્ય લાખી શકાતું જ નથી, એટલે તેટલા દોષમાંથી ટળી શકાય એમ નથી. પણ સત્યની એક જ બાજુને અતિભાર આપવાથી કોઈકની હિંસા થવાની પણ ભીતિ રહે છે. અને એ ભીતિ પણ પુસ્તકને છપાવવામાં સંકેત આણે છે.

તેથી આ પુસ્તકમાં જે જે કંઈ નવા વિચારો છે તેને માંડવામાં મેં મારી શક્તિ અને દષ્ટિ પ્રમાણે અત્યન્ત કાળજી તો લીધી જ છે, છતાં આ લેખોથી કોઈની શુભ શ્રદ્ધાઓનું એવી રીતે ખંડન ન થાઓ, કે જેથી એક નજીવી શુભ વસ્તુમાં પણ એને નાસ્તિક ભાવ ઉત્પન્ન થાય. કોઈનો અધોગતિ કરનારો બુદ્ધિભેદ ન થાઓ. જે માર્ગે પોતાનું અત્યન્ત કલ્યાણ મનાયું હોય તે માર્ગને બુદ્ધિપૂર્વક વિશેષ સારો માર્ગ દેખાયા વિના છોડવાની પ્રવૃત્તિ ન થાઓ. એવું એક પણ વાક્ય આ દોષો ઉત્પન્ન કરે એવું છે એમ જેને લાગે તે જો કૃપા કરી મને જણાવશે, તો હું એનો વિચાર કર્યા વિના નહિ રહું.

આટલો દોષ થયા વિના કોઈની અંધશ્રદ્ધાને ધક્કો પહોંચે, અને એના દષ્ટિબિન્દુને નવું વળણ મળે એ ઇષ્ટાપત્તિ જ છે. આપત્તિ એટલા માટે

કહું છું કે એક ભાવનામાંથી ખીજ ઉચ્ચતર ભાવનામાં પહોંચવાનો માર્ગ અત્યંત કષ્ટભોગવાવનારો છે. બુદ્ધિને એક નવી વસ્તુ સત્ય તરીકે સમજાય, અને તેમાં મન, વાણી અને શરીરથી નિષ્ઠા થાય એ બેની વચ્ચે લાંબો કાળ જાય છે. અને એ કાળ પૂર્વ માનસિક સંસ્કારો અને નવીન સંસ્કારો વચ્ચેના ઝગડા લડવામાં વીતે છે. એ લડાઈનું દુઃખ રણસંગ્રામના દુઃખ કરતાંયે વિશેષ તીવ્ર હોય છે. પણ એ દુઃખ ભોગવ્યા વિના છુટકો જ થતો નથી. પ્રસૂતિની પીડા જાણ્યા વિના બાળકનું મુખ માતા જોઈ શકતી જ નથી; જેટલું પૂર્વારોગ્ય સાથે એટલી એ પીડા ઓછી એટલું જ. તેમ કોઈને ઝગડો દીર્ઘકાળ ચાલે, કોઈને ટુંકો સમય પણ ઝગડો લીધે જ છુટકો. ઉન્નતિની તીવ્ર ઈચ્છા રાખનાર પુરુષને એ યુદ્ધ માટે આવશ્યક ધૈર્ય મળી રહે છે એ જ મનુષ્યને મળેલી શુભ સામગ્રી છે. એ વેદના કરાવવામાં હું નિમિત્તભૂત થાઉં તેનુંયે મને દુઃખ લાગે છે; પણ એ વિષે નિરુપાય છું. એ દુઃખને તીવ્રપણે અનુભવી ગયેલાનો એની સાથે સમભાવ રહેલો છે એટલું જ એને દુઃખ આશ્વાસન આપી શકું.

આથી કરીને મારી ઇચ્છા પણ જણાવી દઉં.  
આ પુસ્તકની હજારો નકલો ખપી જાય અને એની  
આવૃત્તિઓ કાઢતાં છાપખાનાવાળાઓ થાકે જ  
નહિ, એ ઉપરથી હું એ પુસ્તકની પ્રજાએ કરેલી  
કિંમતનો આંક નથી ખાંધતો. હું કેટલાં પુસ્તકો  
કબાટમાં ભરું છું, કેટલાં ઉપર આંખો દોડાવી જાઉં  
છું, કેટલાંને સ્મૃતિપટમાં કેટલોક સમય સુધી  
ઉતારી રાખું છું અને કેટલાંને જીવન સાથે  
વણી નાખું છું તે જાણું છું. જેટલાં હૃદયમાં  
કોઈ પુસ્તકના ભાવો કેતરાઈ જાય છે એટલી જ  
એની નકલો ખપી જાય છે એમ હું માનું છું.  
બીજી નકલોનો ઉઠાવ લોકોનાં કબાટોને કાગળોથી  
ભરવાવાળો અને છાપખાનાંવાળાની તિબ્બેરીને નોટોથી  
ભરવાવાળો હોઈ, અને કદાપિ આંખો અને સ્મૃતિને  
પણ ભાર રૂપ હોઈ, તેની મને કિંમત નથી લાગતી.

જે ભાવનાઓથી પ્રેરાઈને આ લખ્યું છે  
તથા જે ભાવનાઓથી પ્રેરાઈને આ ચરિત્ર-નાયકોની  
જીવન-લીલા રમાઈ ગઈ તે ભાવનાઓનો ઉત્કર્ષ  
થાઓ. ૐ શાન્તિ :

સત્યાગ્રહાશ્રમ }  
સા ખ ર મ તી }

દિશેરલાલ ધનશ્યામલાલ મરાઠવાળા

## પ્રસ્તાવના

**આ** નાનકડી પુસ્તકમાળામાં કેટલાક અવતારી પુરુષોનો ટુંકો જીવનપરિચય કરાવવા ધાર્યું છે. આ પરિચય કરાવવામાં જે દષ્ટિબિન્દુ ધ્યાનમાં રાખ્યું છે એ વિષે બે શબ્દ લખવા આવશ્યક છે.

અવતારી પુરુષ એટલે શું ? આપણે હિન્દુઓ માનીએ છીએ કે જ્યારે પૃથ્વી પરથી ધર્મનો લોપ થાય છે, અધર્મ વધી પડે છે, અસુરોના ઉપદ્રવથી સમાજ પીડાય છે, સંતતાનો તિરસ્કાર થાય છે, નિર્બળનું રક્ષણ થતું નથી, ત્યારે પરમાત્માના અવતારો પ્રકટ થાય છે. પણ અવતારો કેવી રીતે પ્રકટ થાય છે, એ પ્રકટ થાય ત્યારે એમને કેવે લક્ષણે ઓળખવા અને એમને ઓળખીને અથવા



## પ્રસ્તાવના

એમની લક્ષિત કરીને આપણા જીવનમાં કેવા ફેરફાર કરવા એ જાણવું જરૂરનું છે.

સર્વત્ર એક પરમાત્માની શક્તિ—સત્તા—જ કાર્ય કરી રહી છે. મારામાં—તમારામાં—સર્વેમાં એક જ પ્રભુ વ્યાપી રહ્યો છે. એની જ શક્તિથી સર્વેનું હલન-ચલન-વલણ છે. રામ, કૃષ્ણ, બુદ્ધ, ઈશુ વગેરેમાં પણ એ જ પરમાત્માની શક્તિ હતી. ત્યારે આપણામાં અને રામ-કૃષ્ણાદિકમાં શો ફેર ? એ પણ મારા-તમારા જેવા જ મનુષ્ય દેખાતા હતા; એમને પણ મારી-તમારી માફક દુઃખો વેઠવાં પડ્યાં હતાં અને પુરુષાર્થ કરવો પડ્યો હતો; છતાં આપણે એમને અવતાર શા માટે કહીએ છીએ ? હજારો વર્ષ વીતી ગયાં છતાં શું કામ આપણે એમને પૂજીએ છીએ ?

‘આત્મા સત્યકામ-સત્યસંકલ્પ છે’ એવું વેદવચન છે. જે આપણે ધારીએ, ઇચ્છીએ તે પ્રાપ્ત કરી શકીએ એવો એનો અર્થ થાય છે. જે શક્તિને લીધે આપણી કામનાઓ સિદ્ધ થાય છે એને જ આપણે પરમેશ્વર-પરમાત્મા-બ્રહ્મ-કહીએ છીએ. જાણેઅજાણે પણ એ જ પરમાત્માની શક્તિનું આલમ્બન-શરણ-લઈ આપણે જે સ્થિતિમાં આજે

છીએ તે સ્થિતિ પ્રાપ્ત કરી છે; અને લવિષ્યમાં જે સ્થિતિ પ્રાપ્ત કરીશું તે પણ એ જ શક્તિનું આલમ્બન લઈને કરીશું. રામ-કૃષ્ણે પણ એ જ શક્તિનું આલમ્બન લઈ સર્વેશ્વરપદ—અવતારપદ— પ્રાપ્ત કર્યું હતું; હવે પછી જે અવતારો થશે તે પણ એ જ શક્તિનું આલમ્બન લઈને. આપણામાં અને એમનામાં ફરક એટલો કે આપણે મૂઢપણે—અજ્ઞાણપણે એ શક્તિનો ઉપયોગ કરીએ છીએ; એમણે બુદ્ધિપૂર્વક—શક્તિને પૂર્ણપણે જાળખીને—એનું અવલમ્બન લીધેલું.

ખીજો ફરક એ કે આપણે આપણી ક્ષુદ્ર વાસનાઓને તૃપ્ત કરવા પ્રભુનો ઉપયોગ કરીએ છીએ. અવતારી પુરુષની આકાંક્ષાઓ, એમના આશયો મહાન અને ઉદાર હોય છે; એને જ માટે એ આત્મખળનો આશ્રય લે છે.

ત્રીજો ફરક એ કે સામાન્ય જનસમાજ મહાપુરુષોનાં વચ્ચેનાં અનુસરનારો અને એમના આશ્રયથી તથા એમના ઉપરની શ્રદ્ધાથી પોતાનો ઉદ્ધાર માનનારો હોય છે. બુનાં શાસ્ત્રો એ જ એમનો આધાર હોય છે. અવતારી પુરુષો કેવળ શાસ્ત્રોને અનુસરનારા નથી હોતા; એ શાસ્ત્રોના રચનારા

## પ્રસ્તાવના

અને ફેરવનારા પણ થાય છે. એમનાં વચનો એ જ શાસ્ત્રો થાય છે અને એમનાં આચરણો એ જ અન્યને દીવાદાંડી રૂપ થાય છે. એમણે પરમ-તત્ત્વ જાણી લીધું છે. એમણે પોતાનું અન્તઃકરણ શુદ્ધ કર્યું છે. એવા સજ્ઞાન, સવિવેક અને શુદ્ધ ચિત્તને જે વિચાર સૂઝે, જે આચરણ યોગ્ય લાગે તે જ સચ્ચાસ્ત્ર, તે જ સદ્ધર્મ. કોઈ પણ બીજાં શાસ્ત્રો એમને બાંધી શકતાં નથી કે એમના નિર્ણયમાં ફેરફાર પાડી શકતાં નથી.

આપણે આપણા આશયોને ઉદાર બનાવીએ, આપણી આકાંક્ષાઓને ઉચ્ચ બાંધીએ અને પ્રભુની શક્તિનું જ્ઞાનપૂર્વક અવલમ્બન લઈએ. તો પ્રભુ આપણામાં એ અવતાર રૂપે પ્રકટ થવા મહેર કરે. વિજળીની શક્તિ ઘરમાં ગોઠવાયેલી છે; એનો ઉપયોગ આપણે એક છુદ્દ ઘંટડી વગાડવામાં કરી શકીએ, તેમજ તે વડે દીવાની પંકિતથી આખા ઘરને શણગારી શકીએ. તે જ પ્રમાણે પ્રભુ આપણા પ્રત્યેકના હૃદયમાં વિરાજી રહ્યો છે; એની સત્તા વડે આપણે એક છુદ્દ વાસનાની તૃપ્તિ કરી શકીએ, અથવા મહાન અને આરિત્રવાન થઈ સંસારને તરી નહીએ અને બીજાને તારવામાં મદદગાર થઈએ.

અવતારોએ પોતાની રજેરગમાં અનુભવાતા પરમાત્માના બળથી પવિત્ર થવા, પરાક્રમી થવા, પરદુઃખલંબન થવા ગ્રાહ્યું. એમણે એ બળ વડે સુખદુઃખથી પર, કરુણાહૃદયી, વૈરાગ્યવાન, જ્ઞાનવાન અને પ્રાણીમાત્રના મિત્ર થવા ઇચ્છ્યું. સ્વાર્થના ત્યાગથી, ઇંદ્રિયોના જયથી, મનના સંયમથી, ચિત્તની પવિત્રતાથી, કરુણાની અતિશયતાથી પ્રાણીમાત્ર તરફના અત્યન્ત પ્રેમથી, બીજનાં દુઃખોનો નાશ કરવા પોતાની સર્વ શક્તિ અર્પણ કરવા માટેની નિરન્તર તત્પરતાથી, પોતાની અત્યન્ત કર્તવ્યપરાયણતાથી, નિષ્કામતાથી, અનાસક્તિથી અને નિરહંકારીપણાથી, ગુરુજનોને સેવી તેમના કૃપાપાત્ર થવાથી એ અવતારો ગણાયા, મનુષ્ય-માત્રને પૂજનીય થયા.

આપણે ધારીએ તો આપણે પણ એવા પવિત્ર થઈ શકીએ, એવા કર્તવ્યપરાયણ થઈ શકીએ, એટલી કરુણાવૃત્તિ કેળવી શકીએ, એવા નિષ્કામ, અનાસક્ત અને નિરહંકારી થઈ શકીએ, એવા થવાનો આપણે નિરન્તર પ્રયત્ન રહે એ જ અવતારોની ભક્તિ કરવાનો હેતુ. જેટલે અંશે આપણે એમના જેવા થઈએ તેટલે અંશે જ આપણે

## પ્રસ્તાવના

એમનું અક્ષરધામ મેળવ્યું કહેવાય. જો આપણો એમના જેવા થવા પ્રયત્ન ન હોય તો આપણે કરેલું એમનું નામસ્મરણ પણ વૃથા છે, અને એ નામ-સ્મરણથી એમની સમીપ જવાની આશા રાખવી પણ વૃથા છે.

ત્યારે આપણે પરમેશ્વરની ઉપાસના કેવી રીતે કરવી? આપણા જન્મથી આપણો પહેલો સંબંધ માતા જોડે થાય છે, બીજો પિતા સાથે છે, ત્રીજો બંધુઓ જોડે છે, ચોથો ગુરુ સાથે થાય છે અને પાંચમો મિત્રનો છે. આપણે વિવાહિત હોઈએ તો આપણો સંબંધ પત્ની જોડે થાય અને કુટુંબી હોઈએ તો બાળકો સાથે પણ બંધાય.

તે માટે આપણે પ્રથમ પ્રભુનું માતાપિતા તરીકે ધ્યાન ધરીએ અને સાથે સાથે આપણા પ્રત્યક્ષ માતાપિતાને પ્રભુ ગણી તેમની એક-ચિત્ત સેવા કરીએ તો આપણામાં આદર્શ પુત્રના ગુણો ઉતરે અને સાથે સાથે આદર્શ માતાપિતાના ગુણોનું ધ્યાન થઈ જાય. જે ગુણોનું ધ્યાન થાય તે ગુણો પણ આપણામાં ઉતરે જ, એટલે માતા-પિતાનો વાત્સલ્યગુણ આપણામાં આવતો જ રહે.

આપણે પ્રભુનું બંધુ તરીકે ધ્યાન ધરીએ અને બંધુની પ્રભુ પ્રમાણે સેવા કરીએ તો આપણે લક્ષ્મણ અને ભરતની બંધુભક્તિ પ્રાપ્ત કરીએ અને રામનો બંધુપ્રેમ સહજ આવી જાય.

એ જ પ્રમાણે પ્રભુની મિત્ર તરીકે, ગુરુ તરીકે વગેરે ઉપાસના કરવી ઘટે, અને એ ઉપાસના પ્રત્યક્ષ મિત્ર, ગુરુ ઇત્યાદિકમાં ઉતારવી ઘટે.

પત્ની પરની આપણી પવિત્ર દષ્ટિ તો મિત્ર તરીકે જ હોય, એટલે મિત્રભાવનાને વધારવી એ જ પત્નીવ્રત ગણાય. પુત્રભાવનાનો વિસ્તાર શિષ્યમાં થાય, બંધુભાવનાનો મનુષ્યમાત્રમાં, માતાપિતાનો વહીવે પ્રત્યે. આપણી પરમેશ્વર પ્રત્યેની ભાવના પ્રત્યક્ષ મનુષ્યમાં ન ઉતરે તો એ ભક્તિ જડ જ છે.

એક જ ચેતવણી આ ઉપાસનાવિધિમાં આપવી ઘટે છે. રામ-કૃષ્ણ જેવા થવું એટલે રામ-કૃષ્ણની કીર્તિના ઇર્ષ્યાનું થવું એમ નહિ. આપણા ઉપર કેઈ બ્રાહ્મીકિ કે વ્યાસ કાવ્ય કરે, આપણી મૂર્તિઓ ઘેર ઘેર પૂજાય, આપણા નામના સંપ્રદાયો ચાલે, આપણી જય બોલાતી રહે, એવી જો આપણે આકાંક્ષા ધરી તો રામ-કૃષ્ણ જેવા કદી થવાશે નહિ.

## પ્રસ્તાવના

આ જીવન-પરિચય વાંચી, વાંચનાર અવતારોને પૂજતો થાય એટલું ખસ નથી. એ અવતારોને પારખવા શક્તિમાન થાય અને અવતારો જેવા થવા પ્રયત્નશીલ થાય તો જ આ પુસ્તક વાંચવાનો શ્રમ સફળ થયો ગણાશે.

છેવટમાં એક વાક્ય લખવું ઘટે છે. આમાં જે કંઈ નવું છે તે વિચારો મને પ્રથમ સૂઝ્યા છે એમ નથી કહી શકતો. મારા જીવનના દ્યેયમાં તથા ઉપાસનાના દષ્ટિબિન્દુમાં પરિવર્તન કરી નાખનાર, મને અધારામાંથી અજવાળામાં લઈ જનાર મારા પૂજ્યપાદ ગુરુદેવ જ મારે નામે બોલે છે એમ કહેવામાં અતિશયોક્તિ નથી. છતાં એમાં જે ખામી હોય તે મારા જ વિચાર અને ગ્રહણશક્તિની સમજવી.

રામ અને કૃષ્ણના લેખો માટે હું રા. બા. ચિન્તામણ વિનાયક વૈદનાં એ અવતારોનાં ચરિત્રોના ગુજરાતી અનુવાદકોનો અને બુદ્ધદેવના ચરિત્ર માટે શ્રી. ધર્માનંદ કોસમ્બીના ‘બુદ્ધલીલા-સાર-સંગ્રહ’ અને ‘બુદ્ધ, ધર્મ’ અને ‘સંઘ’ નો કાળી છું. મહાવીરની વસ્તુ બહુધા હિમાચાર્ય કૃત ‘ત્રિષષ્ઠિ શલાકા પુરુષ’ને આધારે છે અને ઈશુ માટે ‘ખાઈ-ખલ’નો ઉપયોગ કર્યો છે.

કિશોરલાલ ઘનશ્યામલાલ મશરૂવાળા

# તારણ

પ્રાસ્તાવિક : (૧) પાલિસ્ટાઇન—ભૌગોલિક માહિતિ—  
 વિસ્તાર; (૨) આબોહવા; (૩) દેશવિભાગ; (૪) બે  
 હજાર વર્ષ પૂર્વે, રાજધાની; (૫) ચાહુદી લોકો—  
 પ્રાચીન ખ્યાતિ; (૬) પડતી, રાજસત્તા; (૭-૯)  
 ધર્મપંથો, ફરિસી અને સદુકી; (૧૦-૧૨) ધર્મ-  
 વ્યવસ્થા—યાજ્ઞકો, શાસ્ત્રીઓ, એકોતેરી સભા; (૧૩)  
 દાણી; (૧૪) પ્રતો—ઉત્સવો; (૧૫) ઈશુના જન્મ સમયે  
 સ્થિતિ; (૧૬) એલોલી લોકો; (૧૭) પૂર્વવાણી. ... ૩

સાધના (૧) દીક્ષા આપનારો જન; (૨) ઈશુ-જન્મ;  
 (૩) પૌગણડાવસ્થા; (૪) તપશ્ચર્યા. ... ૧૪

પ્રવૃત્તિ (૧) ઈશુના જાહેર જીવનની શરૂઆત, ચમત્કારો;  
 (૨) પહેલું નિસ્તાર પર્વઃ ચઢસલીમના મંદિરમાં; (૩)  
 જનનો અન્ત; (૪-૫) સમરીયામાં ઉપદેશ, સમરીયા-  
 જીનું ખાણી; (૬) સંતોની ઉપાસના; (૭) નસરતમાં



ઉપદેશ, તિરસ્કાર; (૮) કેપરનામમાં; (૯-૧૦) ખીજ  
વાર ચરુસલીમમાં, વિશ્રાંતિનો ભંગ, પાપની માફી;  
(૧૧) ઈશુનું શિષ્યમંડળ; (૧૨-૧૩) ઉપદેશની  
અસર, ઉપદેશપદ્ધતિ. ... .. ૧૬

**પર્વત પરનો ઉપદેશ** (૧) ભૂમિકા; (૨) મોક્ષના  
અધિકારી; (૩) સ્વારાજ્યના અધિકારી; (૪) સુદૈવ  
શું? (૫-૭) આભાસરૂપ સુખો; (૮) જગતનો પ્રાણ  
કોણ? (૯) ઈશ્વરના અવિચળ નિયમો; (૧૦)  
અહિંસા; (૧૧) અવ્યભિચાર; (૧૨) વેરની સામે પ્રેમ;  
(૧૩) સમદષ્ટિ, અપકારનો ખદલો ઉપકાર; (૧૪)  
નિર્મલસરતા; (૧૫) શિષ્ય-ગુરુની સમાનતા કેમ થાય?  
(૧૬) સ્વદોષોનો ત્યાગ; (૧૭) મન અને વાણીથી કર્મનો  
સંબંધ; (૧૮) સચ્છિષ્યનું લક્ષણ; (૧૯) અદંભિત્વ,  
પ્રાર્થનાનો અર્થ; (૨૦) પ્રાર્થના; (૨૧) ઉપવાસ;  
(૨૨) ઈશ્વર અને સેતાન; (૨૩) શ્રદ્ધાનો મહિમા;  
(૨૪) પ્રભુના ધામનો માર્ગ; (૨૫) ઉપદેશનું મૂલ્ય... ૩૩

**પ્રવૃત્તિ-ચાહુ (૧-૨)** ઈશુની પતિતપાવનતા, કુલદાનો  
ઉદ્ધાર; (૩-૪) હોણદારનું દૃષ્ટાન્ત, તાત્પર્ય; (૫)  
ફરિસીઓનો દ્વેષ; (૬) શિષ્યાઓ; (૭) મલિન દૈવતનો  
આરોપ; (૮) માતા અને ભાઈઓની અશ્રદ્ધા; (૯)  
દિવ્યની માગણી; (૧૦) શિષ્યોની ઉપદેશાર્થે રવાનગી;  
(૧૧-૧૩) ફરિસીઓની જડતા, પ્રબળો રોષ, શિષ્યોની  
ઉણપ. ... .. ૪૧

**ગુરુદ્રોહ (૧)** વળી પાછું નિસ્તાર પર્વ; (૨) સત્યની નીડરપણે  
ઉપાસના; (૩) ચર્ચાની વ્યર્થતા; (૪) ઈશુની પૂન;

(૫) ચહુદીઓના રાજ તરીકે જયકાર; (૬) ચહુદાનો  
મત્સર; (૭) મરવાની તૈયારી; (૮) છેલ્લું ભોજન;  
(૯) ટેકરી પર; (૧૦) ધરપકડ. ... ૫૦

કૂસારોહણ (૧) તપાસ; (૨) પ્રભુનો અભિષિખ્ત પુત્ર; (૩)  
ગુન્હો પૂરવાર; (૪) ફિટકાર; (૫) પિટરની કાયરતા;  
(૬-૭) સુખા પાસે રવાનગી, ચહુદાનું પ્રાયશ્ચિત્ત;  
(૮) પાપક્ષેત્ર; (૯) સુખા પાસે તપાસ; (૧૦) લૂંટારા-  
થી પણ હુલકો; (૧૧-૧૨) હેરદ પાસે, ચમત્કારની  
માગણી; (૧૩) ફટકાની શિક્ષા અને અપમાન; (૧૪)  
લોહીતરસ્યા નતિબંધુઓ; (૧૫) દેહાન્તદંડ;  
(૧૬) કૂસારોહણ; (૧૭) સ્મશાનના મિત્રો; (૧૮)  
છેલ્લા શબ્દો; (૧૯) ઉપસંહાર. ... ૫૮

નોંધ ... ૬૬

卷之四

# પ્રાસ્તાવિક

૧ એશીયાના છેક પશ્ચિમ ખૂણામાં પૂર્વેશ લગભગ  $34^{\circ}$  અને  $36.5^{\circ}$  તથા ઉત્તરાંશ  $30.5^{\circ}$  અને  $33.25^{\circ}$  ની વચ્ચે પાલિસ્તાઇન નામનો એક જિલ્લો છે. એ અરબસ્તાનના વાયવ્ય ખૂણામાં આવેલા સીરીયા નામે પ્રાન્તનો ભાગ છે. છેલ્લી લડાઈ પહેલાં તુર્કસ્તાનના રાજ્યનો એ એક ભાગ હતો; અને એ જિલ્લા ઉપર કેની હકુમત રહેવી જોઈએ એ ખિલાફતની લડતનો એક વિષય છે. એ જિલ્લાની લંબાઈ ઉત્તર-દક્ષિણ ૧૪૦ માઇલ અને પૂર્વ-પશ્ચિમ સરેરાશ ૮૦ માઇલ છે. એનું ક્ષેત્રફળ આશરે ૧૧૦૦૦ ચોરસ માઇલ હશે. એની ચતુર્સીમા

ઉત્તરે લેબનન (Lebanon)નો ઘાટ, પૂર્વે અરબસ્તાનના રણનો ભાગ, દક્ષિણે સિનાઈનો દ્વીપકલ્પ અને પશ્ચિમે ભૂમધ્ય સમુદ્ર આવેલાં છે. પાલિસ્ટાઈનની વચ્ચેવચ થઈને યર્દન (Jordan) નામે એક નદી ઉત્તરથી દક્ષિણ તરફ વહે છે. માર્ગમાં એ ગાલિલી અથવા ગિનેસરત (Geneserat)ના સરોવરમાં પડે છે, અને ખીજ ખાબુથી પાછી નીકળી મૃતસર (Dead Sea)માં પડે છે. આ એક સમુદ્ર જેવું વિશાળ સરોવર છે અને એનું પાણી એટલું બધું ખારું છે કે એમાં માછલાં પણ જીવી શકતાં નથી, અને તેથી જ એનું નામ મૃતસર પડ્યું છે.

૨ પાલિસ્ટાઈનનો ઘણોખરો જિલ્લો પહાડી છે. એની આબોહવા વિવિધ પ્રકારની આબોહવા છે. કેઈ ઠેકાણે અતિશય તાપ અને કેઈ ઠેકાણે બહુ જ ઠંડી પડે છે; એકંદરે હવામાં ભીનાશ વધારે રહે છે, કારણકે ત્યાં વરસાદ લગભગ સાદરવાથી ઐત્ર સુધી એટલે આઠ મહિના પડે છે, અને બાકીના ચાર મહિના ઉનાળો રહે છે.

૩ યર્દન નદી જિલ્લાની વચ્ચેથી વહેતી હોવાથી આખા જિલ્લાના પૂર્વ અને પશ્ચિમ એવા એ ભાગ પડી જાય છે.

આશરે ૨૦૦૦ વર્ષ ઉપર એમાં પાંચ તાલુકા હતા. એ યર્દનની પૂર્વે અને ત્રણ પશ્ચિમે. પૂર્વમાં પિરીયા (Peraea) અને દશનગર (ડેકાપોલીસ Deccapolis) તથા ઇટુરીયા (Iturea) નો સંયુક્ત તાલુકો અને પશ્ચિમમાં યહુદીયા (Judea), સમરીયા (Samaria) અને ગાલિલી (Galilee).

૪ એ હજાર વર્ષ પૂર્વે આ જિલ્લો રોમન સામ્રાજ્યનો એક ભાગ હતો. એમાં એ હજાર વર્ષ પૂર્વે મુખ્યત્વે કરીને યહુદી લોકોની વસ્તી હતી. એની રાજધાનીનું શહેર યરુસલેમ (Jerusalem) હતું. જેમ હિન્દુઓને કાશી, મુસલમાનોને મક્કા, તેમ યહુદીઓને યરુસલેમ. એટલે એ એમનું અતિ પવિત્ર તીર્થક્ષેત્ર પણ હતું. ત્યાં યહુદી લોકોનું મોટામાં મોટું મન્દિર હતું. એ યહુદીયા તાલુકામાં આવેલું હતું, અને એ તાલુકામાં જ ઉંચી જાતના યહુદી લોકોની—અથવા તેમની ખાસ—વસ્તી હતી.

૫ યહુદી પ્રજા પૃથ્વીતળની બુની પ્રજાઓમાંની એક છે. એક કાળમાં એ યહુદી લોકો—પ્રજા બહુ સમૃદ્ધિવાન હતી. એમની આચીન ખ્યાતિ રાજકીય અને સામાજિક રચના

વ્યવસ્થિત અને વિસ્તૃત હતી. એમનું રાજ્ય મિસર (ઇજિપ્ટ), અરબસ્તાન અને ઈરાન સુધી પહોંચેલું હતું. દાઉદ (David) અને સુલેમાન (Solomon) જેવા રાજાઓનાં શાસન અને નીતિ, અને મુસા (Moses) વગેરે સ્મૃતિકારોના ધાર્મિક તથા સામાજિક નિયમોને કેવળ યહુદી લોકોએ જ નહિ, પણ આબ્રુખાબ્રુની અન્ય પ્રજાઓએ પણ પ્રમાણભૂત તરીકે માન્યાં હતાં.

૬ પણ વિક્રમ સંવતની શરૂઆતના કાળમાં આ પ્રજા છેક પડતી હાલતમાં પડતી-એમનો રાજા પહોંચી હતી. યહુદીઓનો એક રાજા હતો ખરો, પણ તેની સત્તા આપણા દેશી રાજાઓના જેવી હતી,—એટલે કે પોતાની પ્રજા ઉપર જીલમ કરવાની અને રોમન સુળાઓની ગુલામગીરી કરવાની એને છુટ હતી. વિક્રમ સંવતની શરૂઆતમાં તો એ રાજા યહુદી પણ ન હતો; માત્ર યહુદી ઠન્યા સાથે પરણેલા એટલે જ એનો યહુદીઓથી સંબન્ધ હતો. યહુદીઓના રાજાને રોમન સમ્રાટને નજરાણું મોકલવું પડતું, અને એની પ્રજાને સામ્રાજ્ય માટે કર પણ

ભરવા પડતા. વળી ભારે શિક્ષાઓ કરવાનો એને અધિકાર ન હતો.

૭ યહુદી લોકોનો ધર્મ મુસા વગેરે કેટલાક પયગમ્બરોની સ્મૃતિઓને આધારે ધર્મ થયો. રચાયેલો હતો. ધર્મના વિષયમાં એમનામાં બે સંપ્રદાયો મુખ્ય હતા: એક ફરિસી (Pharisee)નો અને બીજો સદુકી (Saducees)નો. ફરિસી લોકો અત્યંત કર્મકાણ્ડી હતા. વિધિ પ્રમાણે ચઢની, વ્રતોની અને ઉપવોની ક્રિયાઓ કરવામાં અને જ્ઞાતિભેદો સાચવવામાં એમનો ધર્મ સચવાઈ ગયો હતો. પોતાના જુના રીતરિવાજોમાં લગીરે ફરક ન પડવા દેવાની એ બહુ કાળજી રાખતા; યુનાની, રોમન વગેરે એમને મતે ભેદજી લોકોના રીતરિવાજોને બદલવાનું કરવામાં બહુ સાવધાન રહેતા. યુગાન્તરને એમના મતમાં સ્થાન ન હતું.

૮ સદુકી લોક 'નવા વિચારના' હતા. એમણે પોતાના જુના રીતરિવાજો ઘણુંક અંશે છોડી દીધા હતા. સાંસારિક ઉન્નતિની ચિંતા એ વિશેષ કરતા, અને તેથી રાજ્યમાં નોકરી કરવી, વેપાર ખેડવો, જ્ઞાતિબંધનો દીઠાં કરવાં વગેરેમાં એ આમળપડતો ભાગ લેતા.



૬ ફેરિસીઓ પૂજાપાઠમાં લાગેલા હતા અને સદુકીઓ પૈસા પાછળ લાગેલા હતાં. ફેરિસીઓમાં કાંઈક શુદ્ધ વર્તન પર લક્ષ હેતું, પણ વિચારનું અને કર્તૃત્વનું બળ ઓછું હતું તથા અધશ્રદ્ધા અને અસહિષ્ણુતા વિશેષ હતાં; સદુકીઓ માન્યતા કરતાં વિચારને વધારે જોર દેતા, પણ એમને પર-દેશી એટલું સાફ લાગતું. પુરેપુરા યુનાની કે રૂમી થવા તરફ એમનું લક્ષ્ય હતું.

૧૦ યહુદીઓનું મુખ્ય મન્દિર યરુસલેમમાં હતું એ કહ્યું છે. એ મન્દિરમાં બલિ-ધર્મવ્યવસ્થા-યાજકો દાન ચડાવવાનો અધિકાર યાજક (Priests) લોકોનો હતો. ગામેગામ નાનાં મન્દિરો પણ રહેતાં, પણ ત્યાં પૂજાવિધિ કે બલિદાન થતાં નહિ. યાજકોના પૂજના વારા આંધેલા હતા, અને તે પ્રમાણે તે પૂજા કરવા યરુસલેમ જતા. એમનો ઉપરી મહાયાજક કહેવાતો. એ યહુદીઓનો ધર્માચાર્ય હતો. એમ કહીયે તો ચાલે. એની નીમણુક યાજકોની ચુંટણીથી થતી; પણ આ સમયે તો સામ્રાજ્યનો વગ એટલો બધો વધી ગયો હતો કે એમાં પણ તેમનો માનીતો મીણુસ જ આવી શકતો.

૧૧ ત્યાર પછી બીજો સમુદાય શાસ્ત્રીઓ  
 શાસ્ત્રીઓ (Scribes) નો હતો. શાસ્ત્રીઓ ધર્મ  
 અને આચારના વિષયોમાં નિર્ણયો  
 આપતા અને એમનો નિર્ણય કાશીના શાસ્ત્રીઓના  
 શાસ્ત્રાર્થ જેવો માન્ય ગણાતો. બહુ વિદ્વાન શાસ્ત્રીને  
 રખખી કહેતા.

૧૨ યહુદી લોકોના જે કાંઈ ધાર્મિક, સામાજિક  
 કે રાજકીય હકો રોમન સામ્રાજ્યમાં  
 એકેતેરી સલા બાકી રહ્યા હતા તે એકેતેર માણસની  
 એક સલાને સોંપાયેલા હતા. મહા-  
 યાજક, યાજકો અને બીજા કેટલાક વિદ્વાન યહુદી-  
 ઓને આ સલામાં ખેસવાનો અધિકાર હતો. પણ  
 એ સલાએ રોમન સુબાને આધીન રહેવું પડતું  
 અને એની રાજકીય મહત્તા તામની જ હતી.

૧૩ આ સિવાય જિલ્લામાં કર ઉઘરાવનારા-  
 દાણી દાણીઓ-નો એક વર્ગ હતો. વોરન  
 હેસ્ટિંગ્સના વખતમાં જેમ બંગાળામાં  
 કર ઉઘરાવવાનો હક લીલામથી વેચવામાં આવતો,  
 તેમ રોમન સામ્રાજ્યમાં પણ ઠેકેદારો જુદાં જુદાં  
 ગામોમાંથી કર ઉઘરાવવાનો હક વેચાતો લેતા.  
 પોતાનો ફાયદો કાઢવા માટે એ લોકો પ્રબળ પાસેથી

ઘણું ઉધરાવતા, અને તેથી સ્વાભાવિક રીતે એ વર્ગ પ્રભાને ઘણો અળખામણો લાગતો. દાણીઓ ઉપર લોકો તિરસ્કારની દૃષ્ટિએ જોતા અને તેઓ દેશદ્રેહીમાં ગણાતા. તોપણ એમાં કેટલાક સારા માણસોયે હતા.

૧૪ યહુદીઓનાં કેટલાંક વ્રતો અને ઉત્સવો વિશે પણ અત્રે માહિતી આપવી ઉચિત વ્રતો અને ઉત્સવો છે; કેમકે ઇશુ ખ્રિસ્તના જીવનવૃત્તાન્તમાં એનો ઉલ્લેખ આવશે.

(૧) યહુદીઓમાં શુક્રવારની સાંજથી તે શનિવારની સાંજ સુધીના ચોવીસ કલાક સ્થાપ્ત (Sabbath) એટલે વિશ્રાન્તિના ગણાતા. તે દિવસે કાંઈ પણ ઉદ્યોગ કરવો એ વ્રતભંગ કર્યા ધરાખર મનાતું.

(૨) માર્ચ અથવા એપ્રિલ મહિનામાં યહુદી લોકોનું મોટામાં મોટું નિસ્તાર (Passover) નામે પર્વ આવતું. યહુદી લોકો સહીસલામત રણને ઓળંગીને પાલિસ્તાઈનમાં આવી પહોંચ્યા તેની યાદગીરીમાં એ તહેવારો મનાયા હતા. એ પ્રસંગે કેટલાક દિવસ સુધી યરુસલૈમમાં ઓગ્થવ થતો, અને લગભગ બધા યહુદીઓ તે ટાણે સુખ્ય મંદિરની યાત્રાએ આવતા.

(૩) તંબુનિવાસ (Tabernacles) પર્વ એ પણ એક મોટું પર્વ હતું અને તે શરદઋતુમાં આવતું. એક કાળે યહુદીઓને પોતાનાં ઘરબાર છોડી તંબુઓમાં ઘણા દિવસો ગાળવા પડેલા, તેની સ્મૃતિ આ પર્વ કરાવતું.

૧૫ લગભગ ૧૯૨૫ વર્ષ ઉપર યહુદી લોકોની સ્થિતિ આવા પ્રકારની હતી. ઇશુ ઇશુના જન્મ-  
કાળના સમ- ધ્રિસ્તના જન્મ વખતે (ઇ. સ. પૂર્વે  
યની સ્થિતિ ૭ થી ૪ અથવા વિ. સં. ૫૦ થી પર  
ની વચ્ચે\*) હેરોદ (Herod) નામે

એક ક્રૂર અને વહેમી માણસ યહુદીઓનો રાજા નીભાયો હતો. એ પોતે યહુદી ન હતો, પણ છેલ્લા યહુદી રાજાની પૌત્રી સાથે પરણી રાજ્યાધિકારી થયો હતો. એ સત્તાનો લોભી હતો અને પોતાના જિલ્લામાં આપખુદી લોગવવા ઇચ્છતો હતો. રોમન સમ્રાટને ભારે ભારે નજરાણાં મોકલી તથા વગવાળા યહુદી-

\* ઇશુના જન્મનું વર્ષ ગણવામાં ચારેક વર્ષની ભૂલ છે એમ એનો સંવત શરૂ થયા પછી ઘણું વર્ષ માલુમ પડ્યું. એટલે એનો જન્મ ઇસવી સનના પહેલા વર્ષમાં નહિ, પણ તેની પહેલાં ચારેક વર્ષ થયો હતો એમ યુરોપીય વિદ્વાનો માને છે.

એને ઉંચા અધિકાર આપી એમનાં મોઢાં બંધ કરતો, અને તેમને ખુશ રાખવાથી પ્રજા ઉપર એ મનમાન્યો ત્રાસ વર્તાવી શકતો. યાજ્ઞકેને પ્રસન્ન રાખવા માટે એણે યરુસલેમના મુખ્ય મન્દિરને ફરીને નવું બંધાવ્યું હતું. એ મન્દિર એ કાળમાં સૌન્દર્ય માટે એટલું વખણાતું કે એમ ગણાતું કે જેણે એ મન્દિર જોયું ન હોય તે સૌન્દર્ય શું એ જાણી જ ન શકે.

૧૬ અલખત, યહુદીઓમાં એક એવો વર્ગ બન્યો જ હતો કે જે પોતાના દેશની ઝેલોતી લોકો પરાધીન અવસ્થાથી દુઃખિત થઈ એ સ્થિતિમાંથી છુટવા ઉદ્યોગ કર્યા કરતો હતો. આ લોકો ઝેલોતી (એટલે ચળવળીયા) કહેવાતા.

૧૭ યહુદીધર્મમાં એક એવી માન્યતા પ્રચલિત હતી કે યહુદીઓના ઉદ્ધારાથે પૂર્વવાણી ભવિષ્યમાં ઇશ્વરના ખાસ અભિષિક્ત ( મસીહા અથવા ખ્રિસ્ત ) પુરુષનો અવતાર થશે, અને તે દયા તથા પ્રેમના ધોરણે દુનીયામાં ઇશ્વરી રાજ્યની સ્થાપના કરશે અને યહુદીઓને પરાધીનતાની ખેડીમાંથી છોડવશે. યહુદીઓ પોતે પુરુષાર્થી રહ્યા ન હતા. એમનામાં પ્રાણનો બહુ ઓછો પ્રવાહ વહેતો

## પ્રાસ્તાવક

હતો, ત્યાગવૃત્તિ મન્દ થઈ ગઈ હતી, એટલે કેઈ  
અમત્કારી પુરુષ આવીને અમત્કારિક રીતે તેમનો  
ઉદ્ધાર કરશે એવી કાપુરુષની શ્રદ્ધા \* પર તેઓ  
બેઠેલા હતા. એ સમય હવે આવી જ પહોંચ્યો છે  
એમ કેટલાક ચહુદીઓનું માનવું હતું.

# સાધના

૧ યહુદીઓની આવી પરિસ્થિતિમાં એમનામાં  
 એ સત્પુરુષોનો જન્મ થયો. એમાંનો  
 દીક્ષા આપનારા પહેલો જકરીયા (Zacharias) અને  
 એલિશિબા (Elisabeth) નો પુત્ર  
 જાન (John) હતો. એ દીક્ષા આપનારા (Baptist)  
 જાન તરીકે ઓળખાય છે. જાન ઈશુ કરતાં છએક  
 મહિને મોટો હતો. એનો પિતા એક ચાજક હતો.  
 એ અને એની સ્ત્રી એકમાર્ગી અને ધાર્મિક  
 ક્રિયાઓમાં સરળપણે શ્રદ્ધાવાળાં હતાં. ઘરડે ઘડપણ  
 એમને ત્યાં જાનનો જન્મ થયો હતો. જાનના બાળ-  
 પણની હકીકત ઠશી જ જણાઈ નથી; પણ એમ લાગે  
 છે કે એણે ઠેકઠાંક વર્ષ એકાન્તવાસ અને તપશ્ચર્યામાં

જાળ્યાં હશે. લગભગ ત્રીશ વર્ષની ઉંમરે એણે  
 ઉપદેશ દેવાનું કાર્ય શરૂ કર્યું હતું. એની સાદાઈ,  
 અપરિશ્રદ્ધતા, પવિત્રતા અને સ્વદેવકર્તૃત્વથી ઘણા  
 લોકો એનો ઉપદેશ સાંભળવા આકર્ષાતા. એ  
 ઠક્કનીના જેવું ભિંટના વાળનું એક વસ્ત્ર પહેરતો,  
 અને તેને ચામડાના પટાથી કમ્મર આગળ બાંધી  
 રાખતો. એનો આહાર બહુ જ સાદો અને કોઈ  
 મનુષ્ય ઉપર આધાર રાખવો ન પડે એવો હતો.  
 એના ઉપદેશમાં મુખ્યત્વે કરીને એ આવતું કે  
 ધર્મરાજ્યની સ્થાપનાનો કાળ હવે આવી લાગ્યો છે.  
 તે રાજ્યને સ્વીકારવા માટે પ્રજાએ તૈયાર થવું  
 જોઈએ. તૈયાર થવું એટલે પોતાનાં પાપો માટે  
 અનુતાપ કરી ચિત્તને શુદ્ધ કરવું. વૃથા કુળાલિમાન,  
 વર્ણાલિમાન અને પાંડિત્યાલિમાન ઉપર એ સખત  
 ચાળખા મારતો. આથી કરીને ફેરિસીઓ, સદુકીઓ  
 અને યાજ્ઞકો સર્વે એની સામે બળતા. પણ  
 પ્રજાનો સામાન્ય વર્ગ એના ઉપદેશને શ્રદ્ધાપૂર્વક  
 સાંભળતો. જે પવિત્રતાને માર્ગે ચાલવા ઇચ્છતા  
 હોય તેને એ પાણીનું સિંચન કરી દીક્ષા આપતો,  
 અને પોતાથી ભૂતકાળમાં થયેલાં પાપ માટે  
 અનુતાપ કરવા, તેની માફી માટે પ્રાર્થના કરવા



અને ભવિષ્યમાં પુણ્યમાર્ગે ચાલવા એ પ્રતિજ્ઞા લેવડાવતો. અનેક જનો આ પ્રમાણે એની પાસેથી દીક્ષા ગ્રહણ કરતા, અને એને પર્યગમ્બર \* તરીકે માનતા થયા હતા.

૨ બીજા સત્પુરુષ તે ઈશુ. એનો પિતા યુસફ (Joseph) યરુસલેમની પાસેનો ઈશુ-જન્મ બેથલેમ (Bethlehem) ગામનો એક સુતાર હતો. એની મા મર્યામ (Mary) ગાલિલી તાલુકાના નસરેત (Nazareth) ની રહીશ હતી. યુસફ પણ ઘણુંબધું ત્યાં જ ધંધો કરતો, પણ ઈશુના જન્મ સમયે પોતાના વતનમાં જ બાળકના જન્મની નોંધ કરાવવાની ઇચ્છાથી એ મર્યામને લઈને બેથલેમ આવ્યો હતો. ત્યાં એક સરાઈમાં ઈશુ ખ્રિસ્તનો જન્મ થયો. જેમ કેસે પુતનાને મોકલીને ગોકુળનાં બાળકોને મરાવી નાખ્યાં એવી પૌરાણિક કથા છે, તેમ ઈશુની બાબતમાં પણ એવી વાત છે કે હેરદને એના જોશીઓએ ઈશુના જન્મ સમયે કહ્યું હતું કે એનો શત્રુ બેથલેમમાં પેદા થયો છે. તે ઉપરથી વહેમાઈ હેરદે બે વર્ષની અંદરનાં જેટલાં બાળકો બેથલેમમાં હોય તેને મારી

---

\* 'પર્યગમ્બર' અને 'ખ્રિસ્ત' ઉપર પાછળ નોંધ જુઓ.

નાંખવાનો હુકમ કર્યો. આ હુકમનો અમલ થતાં પહેલાં યુસફને આ વાતની ખબર પડી ગઈ, અને તેથી તે મર્યામ અને ઈશુને લઈને નસરત નાશી ગયો.

૩ આ પછીનાં બાર વર્ષની ઈશુ સંબન્ધી કશી હકીકત જણાઈ નથી. ખારેઠ પૌગણ્ડાવસ્થા વર્ષની ઉમ્મરે તે પોતાનાં માઆપની જોડે નિસ્તાર પર્વ પર યરુસલેમ ગયો હતો. વિધિ પ્રમાણે પૂજા અર્પણ કર્યા બાદ યુસફ અને મર્યામ પોતાના ગામના બીજા લોકો સાથે પાછાં ફર્યાં. ઈશુ તે વખતે સાથે ન હતો. સંઘનાં બીજાં માણસો જોડે હશે એમ માની લઈ એક આખો દિવસ તેમણે એને વિષે કશી ચિંતા કરી નહિ. પણ સાંજ પડતાં સુધીમાંયે તે સંઘમાં કોઈ ઠેકાણે જણાયો નહિ, ત્યારે એ લોકો યરુસલેમ પાછા ફર્યા અને મન્દિરમાં તપાસ કરવા લાગ્યા. ત્યાં એમણે ઈશુને મન્દિરમાં એસી શાસ્ત્રીઓની જોડે ધર્મચર્ચા કરતો અને વિવિધ પ્રકારના પ્રશ્નોત્તર કરી સર્વેને આશ્ચર્ય પમાડતો લાખ્યો. મર્યામે ઈશુને પાછળ પડી રહેવા માટે ઠપકો આપ્યો. ઈશુ એમની સાથે પાછો ઘેર ગયો.

૪ ઇશુનાં ત્યાર પછીનાં લગભગ અઢાર વર્ષની હકીકત વિષે આપણે કાંઈ તપશ્ચર્યા જાણતા નથી. પણ એમ લાગે છે કે એણે પોતાનો આ સમય આધ્યાત્મિક ચિંતનમાં ગાળ્યો હોવો જોઈએ. જ્યારે એ ત્રીશેક વર્ષનો થયો ત્યારે જાનનો ઉપદેશકાળ શરૂ થઈ ગયો હતો. એ પણ એકવાર જાનનો ઉપદેશ સાંભળવા ગયો અને એને હાથે પવિત્ર ખતવાની દીક્ષા લીધી. ત્યાર પછી ઇશુએ ચાળીસ દિવસ સુધી એક પહાડમાં રહી પુષ્કળ ચિંતન કર્યું. એ ચાળીસે દિવસ એણે ઉપવાસ કર્યાં. ભૂખ-તરસ, લાલ-હાનિ, ઐહિક ઉન્નતિ, ઐશ્વર્ય, સિદ્ધિઓ વગેરેની વાસનાઓને બાળી નાંખી એણે પોતાના ચિત્તને ઇશ્વરાર્પણ કરી દીધું, અને મદલામાં પ્રાણીમાત્ર પ્રત્યે અંધુત્વ, દયા અને કરુણાની ભાવનાઓથી ભરાયેલા સત્ત્વને\* પ્રાપ્ત કર્યું.

---

\* સંસારની વાસનાઓથી ભરેલું મન ચિત્ત કહેવાય છે. સર્વે વાસનાઓને બાળી નાંખી એ મન ઇશ્વરને પરિપૂર્ણ અર્પણ કરવામાં આવે, ત્યારબાદ એનું કેવળ દેવી સંપત્તિઓથી ભરેલું ભાવનાપ્રધાન જે સ્વરૂપ રહે તેને 'સત્ત્વ' કહે છે. શુભ ભાવનાઓમાં જ જેના મનની નિરન્તર સ્થિતિ રહે તે 'નિત્ય સત્ત્વસ્થ' કહેવાય.

# પ્રવૃત્તિ

૧ એમ ચોક્કસ લાગે છે કે જાન અને ઈશુ  
 બન્નેને પોતાના દેશબંધુઓની  
 ઈશુના બહેન-  
 જીવનની શરૂઆત: અધોગતિથી બહુ બળતરા થતી  
 -ચમત્કારો હતી. શાસ્ત્રો પર જડ શ્રદ્ધા,  
 ધર્મને નામે પાખંડ, ક્ષણિક લાભ માટે અનેકનું  
 નુકસાન કરવાની વૃત્તિ વગેરે મદિનતા જ્યાં સુધી  
 નહિ ટળે ત્યાં સુધી પ્રજાની ઉન્નતિ નહિ થાય એમ  
 એની ખાત્રી થઈ, અને તેથી જાનની માફક એના  
 પણ પહેલા ઉપદેશો પાપને માટે અનુતાપ કરવાના,  
 જીવનને પવિત્ર બનાવવાના અને પ્રેમથી ઈશ્વરની  
 ભક્તિ કરવા વિષેના હતા. પણ આ સાથે સાથે જ એ

## ઇશુ ખ્રિસ્ત

ચમત્કારો \* પણ કરતો. એના હાથના ચડાડવાથી અથવા વસ્ત્રના સ્પર્શથી રોગીઓ સાજા થતા, આંધળાને આંખો આવતી, બહિરા કાને સાંભળવા લાગતા, મૂળાને વાણી ફુટતી અને મરેલા પાછા જીવતા થતા એમ કહેવાય છે. એ ઉપરાંત, નજીવા જેટલા ખોરાકથી મોટાં ટોળાંને જમાડવાં વગેરે આશ્ચર્યો પણ એ કરી બતાવતો. આ ચમત્કારોથી ઇશુની કીર્તિ ગામેગામ ફેલાઈ ગઈ.

૨ ઇશુએ દીક્ષા લીધા પછી ત્રણ ચાર

મહિનામાં જ નિસ્તાર પર્વ આવી લાગ્યું

પહેલું નિસ્તાર પર્વ: અને એ પાછો યરુસલેમ આવ્યો.

યરુસલેમના આ વખતે એણે એક એવું કાર્ય કર્યું

મન્દિરમાં

કે જેથી ચાજકે લોકો એને પોતાનો

દુશ્મન ગણવા લાગ્યા. યરુસલેમના મન્દિરના એક

ભાગને ચાજકે વેપારીઓને દુકાન માંડવા ભાડે

આપતા. આને લીધે આ ભાગ એક બજાર જેવો

બની જતો. પૂજસ્થાન આ રીતે બજાર બની જાય તે

ઇશુથી ખમાયું નહિ. ઇશુએ આ લોકોને બહાર હાંકી

ઠાઢ્યા. કેટલાકે ઇશુને આમ કરવાનો શો અધિકાર

---

\* પાછળ 'ચમત્કારો' વિષે નોંધ જુઓ.

છે, કરી પૂછ્યું. એના ઉત્તરમાં એણે કહ્યું, “ આ મન્દિર તમે તોડી નાખો તો ત્રણ દિવસમાં હું નવું મન્દિર કરવા શક્તિમાન છું. ” આનો ભાવાર્થ એ હતો કે આ મન્દિર ઇશ્વરના ભક્તનું છે, અને ભક્ત તરીકે એમાંથી પાપને ઘોઘ નાંખવાનો મને અધિકાર છે. ઇંટ અને ચુનાની ભીંતો એ મન્દિર નથી, એની અંદર જળવાયેલી પવિત્રતા એ જ મન્દિર છે. ઇંટ અને ચુનાનું મન્દિર પડી જતાં ભક્ત પોતાના હૃદયમાં રહેલા પવિત્રતાના મસાલાથી ખીજું મન્દિર તત્કાળ ઊભું કરી શકે. પણ આ શબ્દો જડ યાજ્ઞોએ દેવાલય તરફ ઘોર તિરસ્કાર રૂપે લેખ્યા, અને ઇશુને મારી નાંખાવવા માટે આ શબ્દો એની સામે ઉપયોગમાં લેવાયા.

૩ શરૂઆતમાં ઇશુએ ચહુદીયા તાલુકામાં પોતાનો ઉપદેશ કરવા માંડ્યો. જન જનનો અન્ત પણ એ જ તાલુકામાં ઉપદેશ કરતો હતો. ખત્તેની ચળવળ ચહુદીઓમાં નવજીવન પ્રેરી રહી હતી. પડેલી પ્રજામાં નવજીવનનો સંચાર થાય કે રાજ્યકર્તા તેમજ યાજ્ઞકર્તા ગભરાઈ ઉઠે છે. તેમાં વળી ઇશુના અમત્કારોથી એ લોકો વધારે ગભરાઈ ઉઠ્યા. આ ખત્તે ઉપદેશકો નાતિભેદની

## ઈશુ ખ્રિસ્ત

દરકાર રાખતા નહિ, અને ઈશુ વળી યહુદીઓના કર્મકાણ્ડને પણ ઝાઝું વજન આપતો નહિ. ખત્રે પોતાની દીક્ષા યહુદી સિવાયના અન્ય લોકોને પણ આપતા. દાણી લોકો, જેમને સામાન્ય યહુદીઓ તિરસ્કારની દૃષ્ટિએ જોતા, તેમની સાથે પણ એ ખત્રે મળતા રહેતા. આ બધાં કારણથી ફેરિસી \* લોકોનો ગુસ્સો એમના ઉપર વધી પડ્યો. ઈશુના જન્મ વખતે જે હેરદ રાજા રાજ્ય કરતો હતો તેનો પુત્ર ખીજે હેરદ આ વખતે યહુદીયા તાલુકાનો રાજા હતો. એ પોતાના ભાઈની સ્ત્રી જોડે પરણ્યો હતો. આ કૃત્ય યહુદી ધર્મ પ્રમાણે પાપ હતું. જાને એક વખત આ બાબતમાં હેરદને ખુલ્લો ઠપકો દીધો. આથી હેરદ અને એની સ્ત્રી ગુસ્સે થયાં અને એણે જાનને કેદ કર્યો, અને છ માસ પછી એનો શિરચ્છેદ કર્યો.

૪ યહુદીયામાં રાજા અને યાજ્ઞકોનો વિરોધ જોઈ ઈશુએ ગાલિલીમાં જવાનું દુરસ્ત સમરીયામાં ઉપદેશ ધાર્યું. યહુદીયાથી ગાલિલી જતાં વચ્ચે સમરીયા તાલુકો આવે છે.

\* સામાન્ય રીતે ફેરિસી, શાસ્ત્રી અને યાજ્ઞકોનું એકમતી રહેતી. આ લેખમાં ગમે તે એક નામ આપ્યું છે ત્યાં ત્રણે વર્ગ સમજી લેવા.

યહુદીઓ સ્મરરીયાવાસી પ્રત્યે દ્વેષભાવથી વર્તતા. એ તાલુકાને એટલો અપવિત્ર ગણતા કે એમને ગાલિલી જવું હોય તો સ્મરરીયામાં થઈને જવાને બદલે આડકતરો રસ્તો લઈ દરીયાવાટે, નહિ તો દશનગર તાલુકામાં થઈને જતા. સ્મરરીયાના લોકો મૂળ તો યહુદી જ હતા; પણ એ લોકો યરુસલેમ કરતાં સ્મરરીયામાં આવેલા ગિરિઝમ (Gerizim) પર્વતને વધારે મોટું તીર્થ ગણતા, અને આ યહુદી લોકોને પસંદ ન હતું. પરંતુ ઈશુ જેવા સંત કયા પુરુષ પ્રત્યે ઘૃણાની દૃષ્ટિથી જોઈ શકે ? \* એણે તો સ્મરરીયામાંથી જ પોતાનો રસ્તો લીધો અને એ તાલુકાના લોકોને પણ પોતાનો ઉપદેશ સંભળાવ્યો.

પ એક દિવસ એક કુવા ઉપર તે બેઠો હતો. એના બે ત્રણ શિષ્યો ગામમાં ખાવાનું સમરરીયાણીનું પાણી લેવા ગયા હતા. ઈશુને ખુબ તરસ લાગી હતી. એટલામાં એક સ્ત્રી કુવા ઉપર પાણી ખેંચવા આવી. ઈશુએ તેની પાસે પાણી માગ્યું. યહુદી થઈને સમરરીયાણીનું પાણી

---

\* 'સંતપ્રતિ' ઉપર પાછળ નોંધ જુઓ.



## ઇશુ ખ્રિસ્ત

પીવા તેને તૈયાર થયેલો જોઈ એ બાઈએ આશ્ચર્ય દર્શાવ્યું. ઇશુએ એને કહ્યું “ એન, હું કોણ છું તે તું જાણે તો જે ભૌતિક જીવન\* હું માગું છું તેના બદલામાં તું મારી પાસેથી આધ્યાત્મિક જીવન માગી લે.” બાઈએ તેના શબ્દોને વધારે સ્પષ્ટ કરવા કહ્યું. ત્યારે ઇશુએ ઈશ્વરના પ્રેમનો રસ પીધાથી મનુષ્યમાત્રનું જીવન ઉન્નત થાય છે અને એને અનન્ત જીવનમાં વાસ થાય છે, એ વિષે ઉપદેશ દેવા માંડ્યો. એ સાંભળી એ બાઈએ ઇશુની દીક્ષા લીધી. એનું પૂર્વજીવન પાપયુક્ત હતું, પણ ત્યારથી એ પવિત્રપણે રહેવા લાગી. x

૬ જે મનુષ્ય પોતાના જીવનમાં ભૂલો કરી પાપમાર્ગે ચલી જાય છે, તેને સંતોની ઉપાસના સામાન્ય જનો તિરસ્કારની દૃષ્ટિએ જુએ છે. એનો સંગ તો બાળુએ રહ્યો, પણ ઘણીવાર એક પ્રાણી તરીકેની દયાને પાત્ર પણ એને ગણવામાં આવતો નથી. જો કોઈ એની તરફ મહેરની દૃષ્ટિએ જુએ તો તેની ઉપર પણ વિવિધ

\* ભૌતિક જીવન = પાણી

x ‘સમરીયાણીની શુદ્ધિ’ ઉપર પાછળ નોંધ જુઓ.

પ્રકારનો જીવન થાય છે. વળી સામાન્ય જનોની ઇશ્વર વિષેની ભાવના એવી હોય છે કે જેમ રાજા દુષ્ટોને દંડ દે છે, તેમ રાજા પાસેથી છટકી ગયેલા લોકોને ઇશ્વર સજા કરે છે. એમનો પરમેશ્વર પાપીઓને દંડવાળો છે. યમપુરી એ પરમેશ્વરનું મોટું—અને પરમેશ્વરની મોટાઈના પ્રમાણમાં ભયંકર—કેદખાનું છે; અને તેથી સામાન્ય રીતે લોકો પાપીનો બહિષ્કાર કરવામાં, એને સજા કરવા—કરાવવામાં ધર્મ માને છે. સંતોના અભિપ્રાયે આથી જીવ હોય છે. સંતોની ઇશ્વર વિષેની ભાવના એને પતિતપાવન, અધર્મોદ્ધારક, દીનબંધુ, કરુણાસાગર તરીકે જાણી હોય છે, અને એમની ઉપાસના પ્રમાણે એમનામાં પણ એ ગુણ પ્રકટ થાય છે. આથી જે પ્રથમથી જ નીતિને માગે છે, તેના કરતાં જેનાથી ભૂલો થઈ છે, પાપો થયાં છે, તેમના પ્રતિ તેમની દયા—કરુણાનો પ્રવાહ વિશેષ જોરથી વહે છે. એ કોઈને સજા કરવા—કરાવવા ઇચ્છા નથી રાખતો. જેનાથી પાપો થઈ ગયાં છે એનાથી વિશેષ દયાપાત્ર કોણ હોઈ શકે ? અને દયાપાત્રને સજા કેમ થટે ? એને તો ક્ષમા—પ્રેમથી જ સુધારવાનો હોય. આવી સંતતા ઈશુની નસોમાં પણ વહેતી હતી.

## ઈશુ ખ્રિસ્ત

૭ સમરીયાથી ઈશુ ગાલિલીમાં પોતાને  
ગામ ગયો. ત્યાં એણે મન્દિરમાં એક  
નસરતમાં ઉપદેશ આપ્યો. એણે લોકોને  
તિરસ્કાર ઈશ્વરના રાજ્યનો સંદેશો સાંભળવા  
કહ્યું; પવિત્રતાથી એ રાજ્યના અધિકારી થવા  
વીનવ્યા. પણ આ અમારી નજર આગળ મોટો  
થયેલો ઈશુ અમને ડાહી ડાહી વાતો સંભળાવે,  
અને મર્યામનો દીકરો પોતાને ઈશ્વરનો પુત્ર કહેવડાવે  
એ નસરતના લોકોથી ખમાયું નહિ. એ ઈશુને  
મારવાને ઉઠ્યા, અને એને ગામ બહાર કાઢી મુક્યો.  
' પોતાના ઘરના સંતને કોઈ પૂજતું નથી ' એમ  
વિચારી ઈશુ કેપરનામ (Capernaum) જઈ કેટલોક  
વખત રહ્યો.

૮ અહીં બે ત્રણ શિષ્યો એના ઉપર બહુ  
પ્રેમ રાખનારા હતા. આ ગામમાં એણે  
કેપરનામમાં ઘણાક ચમત્કારો પણ કરી બતાવ્યા  
હતા. એનો સૌથી પહેલો શિષ્ય સાઈમન ઉદ્દે  
પિટર આ જ ગામનો રહીશ હતો. એ, એનો ભાઈ  
અને બીજા બે શિષ્યો અહીંથી એના નિરન્તરના  
સાથી થયા. આ ભાઈઓના સંઘવારામાં ઈશુએ

આખા ગાલિલીમાં ઉપદેશ આપવાનું અને રોગો સારા કરવાનું કામ કર્યું.

૯ કેટલાક મહિના પછી વળી યહુદીઓનું એક પર્વ આવ્યું, અને તે વખતે ઈશુ ખ્રીસ્ત પાછો યરુસલેમ ગયો. ચમત્કારિક રીતે રોગો સારા કરનાર અને ભૂતોને કાઢનાર તરીકે અત્યાર અગાઉ એની કીર્તિ ફેલાઈ ગઈ હતી, અને તેથી એને જોવાને લોકોનાં અને રોગીઓનાં ટોળેટોળાં લેગાં થતાં હતાં. યરુસલેમના મન્દિરની પાસે એક કુંડ આગળ ઈશુ બેઠો હતો, એટલામાં ૩૮ વર્ષથી પીડાતો એક રોગી ત્યાં આવ્યો. ઈશુએ એને વચનમાત્રથી સારો કરી દીધો અને એને પોતાનો ખાટલો ઉંચકી ઘેર જવા કહ્યું. આ દિવસ વિશ્રાન્તિનો હતો. ઈશુ વિશ્રાન્તિનો દિવસ માનતો નથી, એ નાસ્તિક છે, એમ કહેવાને યહુદીઓને આ પૂરતું કારણ લાગ્યું. રોગીને સારો કર્યો એ તો એક મોટું પાપ થયું જ, તેમાં વળી ખાટલો ઉંચકી જવાનું—એટલે કામ કરવાનું—કહ્યું, એ તો પાપની હદ થઈ. આ ઉપરાંત ખીન્ન પણ વિશ્રાન્તિવારને વિધિસર નહિ પાળવાના એની અને

એના શિષ્યોની ઉપર આરોપો હતા. લોકોએ ઇશુ પાસેથી આ ધર્મલંગ માટે ખુલાસો માગ્યો. ઇશુએ કહ્યું કે “પરમેશ્વર દયાનાં કર્મો હરધડીએ કર્યાં કરે છે, માટે દયાનાં કર્મો માટે ઇશ્વરના પુત્રને વિશ્રાન્તિવારની બંધી હોઈ ન શકે.” આ રીતે ઇશુ પોતાને વારંવાર ઇશ્વરના પુત્ર તરીકે ઓળખાવતો. પણ એક સ્ત્રીના ઉદરમાંથી ઉત્પન્ન થયેલો બેપગો માણસ આ રીતે ઇશ્વરની સંતતિ હોવાનો દાવો કરે, એ ચહુદીઓને મનનાસ્તિકતા અને નફ્ટાઈની નિશાનીઓ હતી. ઇશ્વરનો પુત્ર હાડકાં-ચામડાંનો ન હોઈ શકે, એ માતાના ઉદરમાંથી જન્મ્યો ન હોય, ગરીબને ઘેર ન હોય, એ તો સિંહાસન પર બેસનારો હોય -આવી આવી એમની ધારણાઓ હતી.

૧૦ આ ઉપરાંત ઇશુ આગળ કોઈ પાપી માણસ આવીને અતુતાપ કરે તો “તારાં સર્વ પાપો નાશ પામ્યાં છે” એમ એ એને આશ્વાસન આપતો. ઇશ્વરને નામે પાપોની માફી બક્ષવાનો ઇશુને શો અધિકાર, એમ યાજ્ઞકોને લાગતું. આ રીતે ઇશુ તરફ એમનો દ્રેષ દિવસે દિવસે વધ્યો જતો હતો.

૧૧ ધીમે ધીમે ઇશુના અન્તેવાસી શિષ્યોની સંખ્યા વધીને બારની થઈ. તેમાં ઇશુનું શિષ્યમંડળ યહુદા (Judas)નું નામ ધ્યાનમાં રાખવા જેવું છે, કારણકે આ માણસે જ ઇશુને દગો દઈ મારી નાંખાવ્યો હતો. આ બાર શિષ્યો એનાં સાધુઓ જેવા હતા.

૧૨ આ રીતે ઇશુનું ઉપદેશ દેવાનું કાર્ય ચાલ્યું. એના વક્તૃત્વથી ઘણા લોકો એના ઉપદેશની અસર એને સાંભળવા ખેંચાતા, પણ મોટે ભાગે તો એને હાથે સાબળ થવા જ ઘણા લોકો આવતા. ઇશુએ પોતે પણ જોયું કે લોકોને પોતાના શારીરિક રોગોથી છુટવાની અને ઐહિક રાજ્યની જ લાલસા તીવ્રપણે હતી; કેઈ એની પાસેથી આત્મશુદ્ધિનું ઓસડ લેવા ઇચ્છતું ન હતું—ધર્મરાજ્યની પ્રબળ થવા ચાહતું ન હતું. પોતાની ગરીબી ધોવા અને રોગો નસાડવા લોકો આતુર હતા, પણ પોતાનાં પાપો ધોવા અને વિકાર નસાડવા કેઈ પરવા રાખતું ન હતું. ઇશુને આથી બહુ ખેદ થતો. એને યહુદીઓનું ભવિષ્ય બહુ આંખું લાગતું હતું. એ ફરિસી અને શાસીઓ

ઉપર લોકોને જડ અને અંધશ્રદ્ધાળુ બનાવી મુકવાનો આરોપ મુકતો. ફરિસી અને શાસ્ત્રીઓ પરના એના પ્રહારો બહુ ઠડવી વાણીમાં નીકળતા હોય એમ જણાય છે. એ ઠડવાશની પાછળ હૃદયની જે ખરી બળતરા અને દયાનો ઝરો વહેતો હતો, એની કોઈ કદર કરી શકતું નહિ. અધિકારીઓને એની પ્રવૃત્તિમાં રાજ્યદ્રોહ, ધર્મદ્રોહ, નાસ્તિકતા, નફ્ટાઈ અને આપવડાઈ દેખાતાં; અને ખીજા કેટલાક વળી એને ભાવનાઘેલો ગણતા. એની ભાષા રાજકારણી પુરુષોને અનુસરતી હોય એમ લાગે છે. પણ આવી ભાષા આવવાનું કારણ યહુદીઓની પૂર્વમાન્યતા જ હોવાનો સંભવ છે. યહુદી નૌજવાનો સ્વરાજ માટે ઇન્તેજાર હતા અને ઇશુ ધર્મરાજ્યનો ઉપદેશ આપતો હતો; નવયુવકો યહુદીઓના દંડધારી રાજના અવતારની વાટ જોતા હતા, ઇશુ એમને ધર્મરાજના અવતારના આગમનની વાતો કહેતો હતો. આને લીધે એની ભાષા રાજકારણને મળતી આવતી. રાજકીય વિપ્લવ પહેલાં ધાર્મિક વિપ્લવને એ અપરિહાર્ય ગણતો હોય એમ પણ સંભવ છે.

## પ્રવૃત્તિ

૧૩ એની બોલવાની પદ્ધતિ આપણા સંતોની

માફક દેખાતો અને ઠહાણીઓ

ઉપદેશ-પદ્ધતિ આપી આપી ઉપદેશ દેવાની હતી.

ઠહાણીઓ દ્વારા ઉંચામાં ઉંચા ભાવો પણ એ

સરળતાથી સમજાવી શકતો.



# પર્વત પરનો ઉપદેશ\*

૧ પોતાના બાર શિષ્યોને દીક્ષા આપ્યા પછી ઇશુ તેમને એકવાર એક પર્વત ઉપર લઈ ગયો. ત્યાં જે ઉપદેશ એણે આપ્યો તે એનું સૌથી પ્રસિદ્ધ અને મહત્ત્વનું પ્રવચન છે. પોતાના જીવનનું સર્વ રહસ્ય એણે એમાં ઠાલવ્યું છે. એનો સાર નીચે આપ્યો છે:

૨ આ સંસારમાં જે દીન, દુઃખી, નમ્ર, સ્વધર્મના ભૂખ્યા, દયાવન્ત, પવિત્ર મનના અને શાન્તિ તથા સંપન્ને વધારવાવાળા છે તે જ ખરેખરા ધન્ય છે; એ જ મોક્ષના અધિકારી છે; એ જ શાન્તિ પ્રાપ્ત

મોક્ષના  
અધિકારી

\* એ વિષે પાછળ તોંધ જુઓ.

કરી શકવાના છે; એ જ પ્રભુના પુત્ર થવાને લાયક છે; એ જ ધર્મરાજ્યમાં રહી શકશે.

૩ જેને સ્વધર્મના પાલન માટે જીલમ વેઠવો પડ્યા છે તેનું જીવિત ધન્ય સ્વારાજ્યના અધિકારી છે, કારણકે એ જ સ્વારાજ્યનો અધિકારી છે.

૪ લાઇઓ, જ્યારે હોકો તમારી નિન્દા કરે, તમારા ઉપર જીલમ ગુજારે, તમારી સુદૈવ શું ? ઉપર મારે માટે ખોટા આરોપો ચડાવે, ત્યારે તમે પોતાને નશીબદાર સમજજો; કારણકે તેથી તમારું શ્રેય જ થવાનું છે. જે જે સંતો થઈ ગયા છે તેમણે તિરસ્કાર અને ત્રાસ વેઠીને જ સંતતા પ્રાપ્ત કરી છે.

૫ લાઇઓ, તમને તમારો પૈસો શાન્તિ નહિ આપી શકે; એનું તમે બળ ન માનશો; કારણકે એ જશે ત્યારે તમારું સમાધાન નહિ રહે.

૬ તમારા આજના સુખથી તમે પોતાને નશીબદાર ન સમજશો; કારણકે એ રડવાનો દિવસ પણ લાવશે, અને તે સમયે તમારો આજનો સુખાનુભવ તમારું હુંખ ઓછું નહિ કરી શકે.

૭ તમે તમારી વાહવાહથી રખે કુલાતા; કારણકે તેથી તમને સાધુતા પ્રાપ્ત નહિ થાય.

૮ ભાઈઓ, તમે પોતાને દીન અને દયાપાત્ર ન માનશો. તમે આ જગતનું નીમક જગતના પ્રાણી છો—પ્રાણી છો. નીમક સ્વાદનું સાર કાઢ્યું ?

છે, પણ એ જો સ્વાદરહિત થઈ જાય તો માટીમાં ફેંકી દેવા અને પગે ચાંપાવા લાયક ગણાય; તેમ તમે તમારું સર્વ—નીમક—ખોઈ પગે ચાંપી નાંખવા જેવા થશો નહિ. તમે આ જગતનું નૂર છો. જેમ ટેકરી પર વસેલા શહેરને છુપાવી શકાય નહિ, જેમ મીણખત્તીને ઢાંકણ તળે મુકી શકાય નહિ,—એને તો ગોખલામાં જ મેલવી થટે—તેમ તમે તમારા નૂરને જગતમાં નાંખી જગતને પ્રકાશો, કે જેથી પ્રજા તમારાં સત્કર્મોને જુએ અને તમારા પ્રિય પ્રભુનાં યશોગાન ગાય.

૯ ભાઈઓ, એમ ન માનશો કે હું જીવતાં શાસ્ત્રોનો ઉચ્છેદ કરવાનો છું. હું તો ધર્મરત્ના અવિ-એનાં રહસ્યોને સમજાવવા અને મલ નિયમો એનાં તત્ત્વોનું વિશેષ પૂર્ણતાથી પાલન કરાવવા ઇચ્છું છું. ખાત્રીથી માનજો કે જ્યાં સુધી સ્વર્ગ અને પૃથ્વીનું અસ્તિત્વ છે ત્યાં સુધી સ્વર્ગ

પ્રભુના નિયમોના અમલમાંથી છુટવું અશક્ય છે. જે એને અણુભાર પણ તોડશે તે પ્રભુને ત્યાં અણુ જેટલો જ રહેશે. જે એનું પાલન કરશે અને એને જ શીખવશે, તે પ્રભુને ત્યાં પણ મહાન ગણાશે. શિષ્યો, ખાત્રી રાખજો કે જ્યાં સુધી ફેરિસી અને શાસ્ત્રીઓનાં શીલથી તમે શીલમાં ચડો નહિ ત્યાં સુધી પ્રભુનું દ્વાર તમારે માટે ઉઘડવાનું નથી.

૧૦ ઠેઠ કોઈનો ઘાત કરવો નહિ એ આ-  
દેશ તો તમે જાણો છો. હત્યારો  
અહિંસા. અધોગતિએ જશે એમ તમે માનો  
છો. પણ હું કહું છું કે કેવળ હત્યા એટલી જ  
હિંસા નથી. જો તમે તમારા ભાઈ સામે પણ  
ગુસ્સો કરો, તો હું કહું છું કે તમે નરકના અધિ-  
કારી થવાના; જો તમે તમારા ભાઈને ગાળ દેશો,  
તોપણ તમે અધોગતિને જ પામશો; અને જો તમે  
એને મૂર્ખ કહેશો, તોપણ તમારે માથે સજા જ  
ઉભી રહેશે. યજ્ઞની વેદી ઉપર ઉભા રહી બલિદાન  
ચડાવતી વખતે જો તમને યાદ આવે કે તમને  
તમારા ભાઈ પર રજ જેટલો પણ ગુસ્સો છે, તો  
હું કહું છું કે તમે બલિદાન ચડાવતાં અટકી જજો

અને પહેલાં તમારા લાઇ પાસે જઈ એનું સાન્ત્વન કરી તમારો ભોગ ચડાવજો. તમારા વિરોધી સાથે લડાઈ પતાવવામાં તમે કદી પણ વિલંબ કરશો નહિ.

૧૧ વ્યભિચાર શાસ્ત્રાના વિરુદ્ધ છે એ તો તમે સાંભળ્યું છે. પણ હું કહું છું અવ્યભિચાર કે જે કોઈ કુદૃષ્ટિથી પરત્વી સામે જુએ છે તેણે પણ પોતાના મન વડે વ્યભિચાર કર્યો જ છે. લાઇઓ, જો તમારી જમણી આંખ કદી પાપી રીતે ચંચળ થાય તો તમે તેને તુર્ત ફેાડી નાંખજો; જો તમારો જમણો હાથ તમારી પાસે કદી અયોગ્ય વર્તન કરાવે તો તમે તેને તુર્ત કાપી નાંખજો; કારણકે તમારા સત્ત્વની હાનિ કરતાં તમારા શરીરનું એક અંગ ઓછું થાય તો તેમાં ઓછું નુકસાન છે.

૧૨ લાઇઓ, જેવાની સામે તેવા થવું એ લૌકિક ન્યાય છે; પણ હું તો કહું વેરની સામે પ્રેમ છું કે દુષ્ટની સામે પણ દુષ્ટતા ન કરશો. પણ જે તમારા જમણા ગાલ પર તમારો મારો એને તમે ડાબો પણ અર્પણ કરજો. અને જો કોઈ તમારી જોડે કળયો કરવા આવે અને

તમારું પેરણુ લેવા માગે તો તમે અને તમારો અંગરખો  
પણ આપી દેજો. \*

૧૩ મિત્ર પર પ્રેમ કરવો અને શત્રુનો દ્વેષ  
કરવો એ લૌકિક નીતિ છે; પણ  
સમદષ્ટિ મારી સલાહ છે કે તમે તમારા શત્રુ  
પર પણ પ્રેમ કરજો અને કદી કોઈનો દ્વેષ તો કરશો  
જ નહિ. જે તમને શાપ દે તેનું હિત ઇચ્છજો; જે  
તમને હિરાન કરે તેના ઉપર ઉપકાર કરજો. એ જ  
પ્રભુને પામવાનો માર્ગ છે. જેમ સૂર્ય સજ્જન અને  
દુર્જનને સરખો પ્રકાશ આપે છે અને વરસાદ ન્યાયી  
અને અન્યાયી પર સરખી રીતે વરસે છે, તેમ,  
સાધ્યો, તમારી સદ્વૃત્તિ સર્વે પર સમપણું રહેજો.  
જે તમને આહિ તેને તમે આહિ તેમાં વિશેષ શું ?  
સ્વાર્થી મનુષ્યો પણ એમ કરે છે.  
અપકારનો ઉપકાર ઉપકારનો જ અદલો વાળવામાં વિશેષ  
શું ? જંગલી લોકો પણ એટલું કરે છે.

\* સરખાવો: વેરથી વેરનો નાશ થતો નથી, પણ નિર્વેરપણાથી  
જ વેરનો નાશ થાય છે. આ સનાતન ધર્મ છે.—બુદ્ધ

દુષ્ટમતિવાળા પુરુષો પોતાને ગાળો દે અથવા મારે  
તોપણ તેને ક્ષમા જ કરવી, અને મનમાં પણ તેનું રૂંદું જ  
વિચારવું.—સહજન-દેરવામી

## ૪૨૭ પ્રિયત

ભાઈઓ, પાછું દેનારને દેવું એ દાન નથી; એ તો  
પાપી પણ કરે છે. પણ જેની પાસેથી કશું મેળવવાની  
આશા ન હોય એને જ આપો. કૃતમ તરફ પણ  
કરુણા રાખો; કારણકે પ્રભુ એવો જ કરુણામય છે.  
ભાઈઓ, તમે પૂર્ણ બનો, પૂર્ણ બનો, કારણકે  
પુરુષોત્તમ પૂર્ણ છે, સર્વે શુભ શુભોત્તો ભંડાર છે.

૧૪ કોઈના આંતરિક ઉદ્દેશો વિષે કલ્પના

ન કરો, પણ સર્વેને વિષે ઉદાર-  
નિર્મલસરતા બુદ્ધિ જ રાખો.

તમારાં કર્મ અને વાણી તમારા હૃદયને દેખાડનારાં છે.

૧૮ તમે મને ગુરુ ગુરુ કહી સંબોધો. પણ  
 જો મારા ઉપદેશ પ્રમાણે વર્તો નહિ,  
 સમિધબ્યનું તો તમે મને મિથ્ય સંબોધો છો. જે  
 મારા ઉપદેશને અનુસરશે તેનો પ્રાપ્ત  
 ઉંડો અને અવિચળ થશે; જે એ પ્રમાણે નહિ વર્તે  
 તે પાયા વિના ઘર બાંધવા મથનારો છે. એનો  
 સર્વથા નાશ જ છે.

૧૯ ભાઈઓ, તમારાં સત્કર્મોને છુપાવી રાખજો.  
 તમારા જમણે હાથે કરેલા દાનની ડાબા  
 અદંભિત તમારા જમણે હાથને પણ જાણ થવા ન દેશો. તમારી  
 પૂજા અને પ્રાર્થનાનો આડંબર ન કરશો. રસ્તા ઉપર  
 અને મંદિરમાં જઈ તેનો વેશ સર્વને બતાવશો નહિ,  
 પણ તમારા હૃદયના એકાન્ત ખૂણામાં, બારણું વાસી,  
 તમારા પ્રભુને યાદ કરજો. પ્રાર્થના એટલે નકામો  
 લવારો નહિ. ઘણા શબ્દો વાપરવાથી  
 પ્રાર્થના એટલે જ પ્રભુને રાજ કરી શકાતો નથી.  
 પણ તમે આ પ્રમાણે પ્રાર્થના કરજો:

૨૦ હે દિવ્યધામવાસી પિતા ! તારો જય-  
 જયકાર થાઓ ! તારું ધર્મરાજ્ય સર્વત્ર  
 પ્રસરે. તારી આજ્ઞાઓનું સ્વર્ગ અને

પ્રાર્થના



પૃથ્વી પર બરાબર પાલન થાઓ. તું અમન અમારા સેજનો જ રોટલો આપજે. \* અમને વિકારોમાં લલચાવીશ નહિ, પણ જેમ અમે પણ અમારા ગુન્હેગારોને માફ કરીએ છીએ તેમ તું અમારા ગુન્હા માફ કરજે; કારણકે તારું જ ધર્મરાજ્ય, પ્રભુતા અને યશ સર્વત્ર પ્રસરે છે. આમીન.

૨૧ લાઇઓ, તમે ઉપવાસ કરો ત્યારે

પ્રસન્ન મુખ રાખજો, કે જેથી તમે ઉપવાસ કર્યો છે એમ કોઈ જાણે નહિ.

૨૨ લાઇઓ, તમે એકીસાથે પ્રભુ અને

સેતાનની સેવા નહિ કરી શકો; માટે ઈશ્વર અને સેતાન તમે ધન અને કીર્તિની તૃષ્ણા રાખી,

અન્ન અને પ્રાણની ચિંતા કરી, પ્રભુને

માર્ગે જઈ નહિ શકો. તમારી ચિંતાથી તમે તમારા

શરીરને એક નખ જેટલું પણ પુષ્ટ કરી નથી

શકવાના; માટે એની ચિંતા છોડી જ દેજો. જે

સવનું રક્ષણ કરે છે, જે પશુ, પંખી અને વૃક્ષને

પોષે છે તે તમારું પોષણ કરશે જ, એવી દૃઢ

શ્રદ્ધા રાખજો.

\* પાછળ નોંધ જુઓ.

૨૩ હે શ્રદ્ધાહીન લોકો, તમે શ્રદ્ધાનો મહિમા  
સમજતા નથી, અને તેથી જ અન્ન  
શ્રદ્ધાનો  
મહિમા પાણી અને વસ્ત્રની ચિંતા કરો છો.  
શુદ્ધ બનો તો તમને સર્વ મળી  
આવશે. શ્રદ્ધાથી માગો એટલી જ વાર છે; શોધો  
એટલી જ ખોટી છે; પ્રભુનું ખારણું ઠોકો એટલો જ  
તમારે અંદર જવાનો વિલાંબ છે. તમારામાંથી કેઈ  
એવો છે કે જે પોતાના પુત્રને એ રોટલો માંગે  
ત્યારે પથરો આપે ? તો પછી તમારો પ્રભુ  
તમને તમે કલ્યાણકારી વસ્તુઓ માગો તો અનિષ્ટ  
કરનારી વસ્તુઓ કેમ આપશે ?

૨૪ પણ પ્રભુના ધામમાં પેસવાનો રસ્તો  
કેડી વાટે છે. નરકના માર્ગો પહોળા  
પ્રભુના ધામનો  
માર્ગ અને સર્વત્ર પ્રસિદ્ધ છે, પણ ઇશ્વરના  
ઘરનો માર્ગ સાંકડો અને શ્રમપ્રાપ્ય છે.

૨૫ જેણે આ ઉપદેશ સાંભળ્યો હશે તેને  
જરૂર એમ લાગ્યું હશે કે એ કેવળ  
ઉપદેશનું મૂલ્ય એક પંડિતનું શાસ્ત્રીય પ્રવચન સાંભ-  
ળતો ન હતો, પણ જેના રોમરોમમાં પવિત્ર  
વૃત્તિઓ ભરાઈ રહી છે એવા ભાવવાન હૃદયના  
નિઃશયુક્ત ઉદ્ગારો સાંભળી રહ્યો હતો. એ વચનો

## ઈશુ ખ્રિસ્ત

સાંભળી મુમુક્ષુ હૃદયને તો જાણે કેઈ દિવ્ય શક્તિનો  
પોતાનામાં સંચાર થતો હોય એવો અનુભવ થયા  
વિના રહ્યો નહિ હોય.

## પ્રવૃત્તિ-ચાલુ

૧ ઇંચુના ઉપદેશની કુમારે ગયેલી સ્ત્રીઓ  
પર દેટલી અસર થતી હતી, અને  
પ્રતિનિવાસનતા તેનું હૃદય એમના પ્રતિ ફેટલા દયા-  
ભાવથી હલકાતું હતું એનું આ એક દષ્ટાન્ત છે:  
૨ એકવાર ઇંચુને એક ફરિસીએ જમવાનું  
નોતરં દીધું. તે સ્વીકારી ઇંચુ એને  
ફલદાનો ઉધાર ત્યાં જમવા ગયો. સર્વે જમતા હતા,  
એટલામાં એક હલકો ધંધો કરનારી સ્ત્રી આવી  
અને ઇંચુના ચરણને આંસુવડે ધોવા લાગી. પછી  
પોતાના વાળથી જ પગને લૂછી નાંખ્યા અને એને  
સુવાસિક લગાડ્યું. આ સર્વ જોઈને યજમાનને શંકા

## ઈશુ ખ્રિસ્ત

થઈ કે આ ઈશુ પયુગમ્બર મનાય છે, પણ એ જો  
ખરો પયુગમ્બર હોય તો આ સ્ત્રી કેવી ચાલની છે  
તેની એને ખબર હોય, અને એને એ પોતાના પગને  
અડવા દે નહિ. ઈશુ એના હૃદયના કુતર્કને સમજી  
ગયો અને એને સમજાવવાના ઉદ્દેશથી બોલ્યો:

૩ “ સાયમન, ધારો કે એક માણસના બે  
દેવાદાર છે. એકની પાસે પાંચસોનું  
સેણુદારનું દંપ્તાન્ત લેણું છે અને બીજાની પાસે પચાસનું.  
બન્ને નાદાર થઈ ગયા છે બાણી એ  
બન્નેનું દેવું માફ કરે તો એના પ્રતિ કોણ વધારે  
કૃતજ્ઞ થાય ? ” સાયમને કહ્યું, “ પાંચસોનો  
દેવાદાર ”

૪ ઈશુ બોલ્યો, “ ખરી વાત. હવે, આ  
દંપ્તાન્તનું આઈને જો. હું તારે ઘેર આવ્યો પણ  
તાત્પર્ય તેં મને પગ ધોવા પાણી સીંખે  
આપ્યું નહિ. પણ આ બાઈએ મારા પગને પોતાનાં  
આંસુ વડે ધોયા અને પોતાના કેશથી લૂછ્યા. તું  
મારે પગે પડ્યો નહિ, પણ આ બાઈ આવી છે  
ત્યારથી મારા પગને છોડતી નથી. તેં મારા કપાળને  
પણ સુવાસિક આપ્યું નહિ, પણ આ બાઈએ મારા  
પગને એનો લેપ કર્યો. માટે હું ઠહું છું કે એનાં

પાપો ઘણાં છે, છતાં એ સર્વે ધોવાઈ ગયાં છે; કારણકે એનો પ્રેમ વિશેષ છે. જેનાં પાપો ઓછાં ધોવાયાં છે, તેનો પ્રેમ પણ ઓછો છે. ” પછી સ્ત્રી તરફ વળી કહ્યું, “ જા બહેન, તારાં સર્વ પાપો માફ થયાં છે. ” \*

૫ પણ ફેરિસીઓ ઇશુને સમજી શક્યા નહિ. પાપને માફ કરવાની હિંમત ફેરિસીઓનો દ્વેષ બતાવનાર આ ઉદ્ધત પુરુષ કોણ, એમ એમને થયું, અને એમનો ઇશુ પ્રત્યેનો દ્વેષ વધતો જ ગયો.

૬ ખાર સાથીઓ ઉપરાંત કેટલીક સ્ત્રીઓ પણ હવે ઇશુ બેઠે ફરવા લાગી. એ શિષ્યાઓ સર્વ સ્ત્રીઓનું જીવન ઇશુના ઉપદેશથી એટલું શુદ્ધ અને પવિત્ર બન્યું હતું કે બ્યારે ઇશુનો એના શિષ્યોએ પણ સાથ છોડ્યો ત્યારે એ જ એની પાસે ઉભી રહી હતી.

૭ પછી ફેરિસી લોકો ઇશુના ચમત્કારો વિષે એમ કહેવા લાગ્યા કે એણે મેલી મલિન દેવતાનો આરોપ વિદ્યા સાધી છે, અને એ ઇશ્વરનો ફત નહિ પણ મલિન દેવનો ઉપાસક

\* ‘ પાપોની માફી ’ ઉપર પાછળ નોંધ જુઓ.

છે. આના જવાબમાં ધંશુ એમ કહેતો કે “કોઈ પણ દેવ કે પ્રાણી પોતાની વિરુદ્ધ જાય એવું કાંઈ કરે નહિ. મલિન દેવ ભુતોને અને આસુરી સંપત્તિને મનુષ્યોમાં પ્રેરે પણ એને કાઢે નહિ. હું મલિન દેવતવાળો હોઉં તો તેની સાહાય્યથી ભુતાદિકને કાઢી શકું નહિ.”

૮ એકવાર ધંશુનો ઉપદેશ સાંભળી એક સ્ત્રી બોલી, “જેની કુખે આવો પુત્ર જન્મ્યો માતા અને ભાઈઓની છે અને જેની છાતીએ ધાવ્યો છે અથવા તે માતાને ધન્ય છે.” પણ જ્યારે અન્ય સ્ત્રીઓ ધંશુના ઉપદેશથી આટલા આકર્ષાતા ત્યારે એનાં સગાં મા અને ભાઈઓ એને ચિત્તભ્રમ થયો છે એમ અથવા ભૂતથી પીડાતો માનતાં. ધંશુ આ જાણતો તેથી એણે પેલી સ્ત્રીને કહ્યું, “પણ જે મારાં વચન સાંભળીને પોતાના હૃદયમાં સાચવી રાખે છે, તે એથીયે ( મારી માતાથીયે ) વધારે ધન્ય છે.”

૯ ફરિસીઓની પંજવણી દિવસે દિવસે વધતી જ ગઈ. ધંશુ પોતે પ્રિસ્ત છે એમ એણે કોઈક દિવ્ય પરીક્ષા આપી સિદ્ધ કરી બતાવવું એવી એ માગણી કરવા

દિવ્યની  
માગણી

લાગ્યા. ઇશુને પોતાના ભાવિની ઝાંખી થતી હોય એમ જણાય છે. એ પોતાના મરણથી જ પોતાની પરીક્ષા આપશે એમ ગૂઢયણે સૂચવતો.

૧૦ તોપણ એનું કાર્ય ચાલુ જ હતું. હવે એ પોતાના શિષ્યોને પણ ઉપદેશાર્થે શિષ્યોની ઉપદેશાર્થે મોકલવા લાગ્યો. એણે એમને પોતાની રવાનગી સાથે લાકડી, લાથું, પૈસા કે એકથી વધારે વસ્ત્ર રાખવા મનાઈ કરી હતી. એ લોકો ફરી આવીને પાછા ઇશુને મળતા અને કરેલાં કાર્યોનો હેવાલ આપતા.

૧૧ એકવાર વળી પાછો તંબુનિવાસ પર્વને સમયે ઇશુ યરુસલેમ ગયો અને ફરિસીઓની જડતા મંદિરમાં ઉપદેશ દેવા લાગ્યો. એના ઉપદેશનો અર્થ જ ફરિસી લોકો સમજી શકતા ન હતા. ઇશુ આત્મનિષ્ઠ હતો, અને આત્મા શબ્દનો ઉચ્ચાર કર્યા વિના પોતાને અજર, અમર, સનાતન કહેવડાવતો હતો. એને સાંભળનારા એને સાડાત્રણ હાથના એક પુતળા તરીકે જ જોતા, અને એટલો જ ઇશુ એમ માનતા. તેથી, જ્યારે એ કહેતો કે “તમે મને શોધી શકવાના નથી, હું રહું છું ત્યાં તમે પહોંચી શકવાના નથી”



## ઇશુ ખ્રિસ્ત

ત્યારે લોકો એના શબ્દો સ્વૂળાર્થમાં જ સમજતા અને એ નાસવા-સંતાવા માગે છે એમ ધારતા. એ જ્યારે કહેતો કે “હું યહુદીઓના પૂર્વજોથી પણ પહેલો છું” ત્યારે ફેરિસીઓ અને ગાંડો, જુદો, પૂર્વજોનું અપમાન કરવાવાળો કે નાસ્તિક સમજતા. એ જ્યારે પોતાને પરમેશ્વરનો પુત્ર કહેતો, ત્યારે એને ખડાઇખોર માનતા. અને આ કારણથી એ ઝનુની લોકો એના ઉપર ક્રોધથી ઉલટતા અને મારી નાંખવા તૈયાર થતા.

૧૨ યહુદીયા ભારતવર્ષ ન હતું. જે આધ્યાત્મિક કોટિની વાતો ઇશુ કહેતો તે પ્રજાનો રોષ સમજવા જેટલી શક્તિ ધરાવનાર ત્યાં શ્રોતૃગણ જ ન હતો. ઇશુના શબ્દોમાં જ કહીયે તો એનાં વચનમૌકિતકો ડુક્કર આગળ વેરાયાં હતાં. એની આધ્યાત્મિક સ્થિતિ એ પ્રજા સમજી શકતી ન હતી, અને ઇશુ એમની વિધિઓ અને રૂઢિઓનું ચથાશાસ્ત્ર પાલન કરતો નહિ. એના શિષ્યો વિશ્રાન્તિવાર અરાખર પાળતા નહિ, સર્વે ઉપવાસો કરતા નહિ, જમતાં પહેલાં હાથ ધોવાની કાળજી રાખતા નહિ વગેરે વગેરે એમને મન મહત્વની અને ધાર્મિકતાના આવશ્યક ચિહ્નની

વિગતોની અવગણના થતી, તે એ ઝનૂની અને વહેમી પ્રજા સહન કરી શકતી ન હતી. આવાં કારણોને લીધે ઇશુનો જીવ હવે હર પળે જોખમમાં રહેતો. છતાં ચાર છ મહિના એને ગાલિલીમાં ફરી આવવાનું મળ્યું.

૧૩ હજારો માણસો ઇશુનો ઉપદેશ સાંભળવા આવતા, પણ એનું શિષ્યત્વ સ્વીકારવા શિષ્યોની ઉણપ થોડા જ આતુર હતા. એ પણ હવે કેઇને પોતાના સાથી કરવા ઇચ્છતો ન હતો. જે પોતાનો કૂસ લઇને ચાલી શકે તે મારા સાથીદાર થઈ શકે એમ એ કહેતો. માનવજાતિ પ્રત્યેના પોતાના પ્રેમની પરીક્ષા એણે મરણથી જ આપવી પડશે, એમ એ વારંવાર સૂચવતો; પણ એનો નિત્ય સહવાસ કરનારા શિષ્યો પણ એને સમજી શકતા નહિ. એ લોકોના મનમાં પણ ઉઠે ઉઠે એમ જ રહ્યું હતું કે ઇશુ મોડો વહેલો ચહુદી લોકોનું ભૌતિક રાજ્ય સ્થાપશે. અને તેથી એ રાજ્ય પ્રાપ્ત થયા બાદ એને જમણે હાથે અને ડાબે હાથે બેસવાના એ મનોરથો કરતા. ઇશુ અને જેમની સાથે એ રહ્યો હતો તે બે વચ્ચે આટલો ખેંધો બુદ્ધિભેદ હતો.

# શુરદ્રોહ

૧ પાછું નિસ્તાર પર્વતું ટાંકણું આવી  
 લાગ્યું અને ઇંશુ છેલ્લીવાર ચરુસલીમ  
 વળી નિસ્તાર પર્વ આવવા ઉપડ્યો. એણે ઉપદેશ કરવા  
 માંડ્યા જાદ આ ત્રીજું વર્ષ હશે.  
 એનું વય વધારેમાં વધારે ૩૩ વર્ષતું હશે. એણે  
 આટલા ટુંકા સમયમાં પુષ્કળ આન્દોલન કર્યું  
 હતું. ફરિસીઓ અને યાજ્ઞકો એના દુશ્મન થઈ  
 બેઠા હતા અને એને મારી નાંખાવવા કોઈ પણ  
 ઉપાય લેવા તૈયાર હતા. એના ઉપર બીજા દોષો  
 સાબીત ન થાય, તો છેવટે એને રાજ્યદ્રોહી ઠરાવી  
 સરકાર દ્વારા પણ એનો અન્ત આણુવા ઉત્સુક હતા.  
 એટલે એ હિરદના પક્ષના માણસો સાથે ભળી ગયા.

સદુકીઓ એની ઠેકડી કરવામાં મળ માનતા. એના પોતાના શિષ્યો તથા બીજા વગ વગરના લોકોને માત્ર એને વિષે સદ્ભાવ હતો; પણ એમનામાંયે નિર્ભયતા ન હતી અને ઐહિક અભિલાષો સ્પષ્ટ-પણે રહી હતી.

૨ નિસ્તાર પર્વ શરૂ થાય તેની છએક દિવસ પહેલાં યરુસલીમ પાસેના બેથની સત્યની નીડર- (Bethany) નામે ગામમાં ઇશુ અને પણે ઉપાસના તેના બાર શિષ્યો આવી પહોંચ્યા અને પૂર્વે ઇશુને હાથે સાબળ થયેલા એક માણસને ઘેર એ લોકોએ મુકામ કર્યો.

માથે શત્રુઓનું વાદળ ઘેરાઈ રહ્યું હતું, છતાં એને જે સત્ય લાગ્યું તેનો યરુસલીમના મન્દિરમાં જઈ ઉપદેશ કરવાનું એણે છેલ્લા દિવસ સુધી છોડ્યું નહિ. નિસ્તાર પર્વ શુક્રવારની સાંજે શરૂ થાય. શુક્રવારને દિવસે પણ એણે યરુસલીમના મન્દિરમાં જઈ ઉપદેશ કર્યો. મન્દિરમાં ભરાતાં બહારને વળી ખાલી કરવા એ ફરમાવતો રહ્યો. એમ સમજાય છે કે સદ્બુદ્ધિ અને સદ્દેશ છતાં ઇશુની વાણીમાં તીખાશ વધતી જતી હતી. એનાથી પાપ સહન થતું ન હતું. યાખંડ જોઈ એનું હૈયું ઉકળી રહ્યું હતું, એ પણ એ

તે કહેવા લાગ્યો, “ આ શો ખગાડ ! આની સારી કિંમત ઉપજત અને તે ગરીબને આપી શકાત ! ” ઇશુએ કહ્યું, “ ભાઈ, એની અભિલાષા પૂરી થવા દે. આ શરીરની પૂજા ફરીથી દાટતી વખતે જ થશે ”

૫ એમ લાગે છે કે આ પૂજા કેવળ મૂર્ગે મોઢે નહિ થઈ હોય. એની સાથે યહુદીઓના રાજા તરીકે ઇશુનો જયજયકાર બોલાયો હશે, જયકાર અને કદાચ તે ઘોષણામાં એને યહુદીઓના રાજા તરીકે વિશેષવામાં આવ્યો હશે. કારણકે ખીજે જ દહાડે જ્યારે યરુસલેમમાં ખખર પડી કે ઇશુ આવે છે, ત્યારે ઘણા લોકો ઇશુને વાજતે ગાજતે પધરાવવા સામા ગયા, અને મંગળસૂચક ધ્વનિ તથા તાડીનાં પાંદડાંની ધબકાવવા લાગ્યા અને ‘યહુદીઓના રાજા ઇશુનો જય’ એમ ગર્જના કરવા લાગ્યા.

૬ યહુદાથી ઇશુને મળતું માન ન દેખી ખમાયું. એનું મન કેટલાક વખતથી યહુદાનો મત્સર ઇશુ વિરુદ્ધ વળ્યું હતું. એણે આ અભિષેક રાજ્યાભિષેકના જેવો જ ગણ્યો. મત્સરથી બળતો તે ફેરિસી અને ચાજકોને જઈ મળ્યો અને સાફ ઇનામ મેળવવાની શરતે ઇશુને એમના

તીખાશનું કારણ હોય. પણ તીખાશને લીધે કેટલેક અંશે એ સમભાવ પણ ખોઈ બેઠો.

૩ એનાં આવાં વર્તન માટે યાજકેાએ ઇશુ

અર્ચાની  
વ્યર્થતા

પાસે શાસ્ત્રનો આધાર માગ્યો. ઇશુએ

જે જવાબ વાળ્યો તે એની આધ્યાત્મિક  
સ્થિતિને અનુસરીને હતો. એ શાસ્ત્રનો

શો આધાર આપે ? એના શુદ્ધ ચિત્તમાં જે સત્ય  
લાગતું હતું તે પ્રમાણે એ બોલતો હતો. પણ એની  
સ્થિતિ સમજવા જેટલી યાજકેાની શક્તિ જ ન  
હતી. એ તો દ્વેષથી ભરેલા હતા. ઇશુને એના જ  
શબ્દોથી કેમ ફસાવી શકાય એ જ તેઓ શોધી  
રહ્યા હતા. એમની આગળ ઇશુની જ્ઞાનચર્ચા નકામી  
જ જતી હતી. છતાં એની લોકપ્રિયતાથી યાજકેા  
ડરતા હતા, અને એને પકડવા ઉપાયો ખોળી રહ્યા  
હતા. એટલામાં ઇશુનો શિષ્ય જ એમના હાથમાં  
શસ્ત્ર થવાને ગયો.

૪ એક રાત્રે ઇશુએ યેરુસાલેમમાં પોતાના યજ્ઞ-

ઇશુની પૂજા

માનને ત્યાં બેઠો હતો, એટલામાં એક

સ્ત્રીએ આવી સુગંધી અને મૂલ્યવાન

અન્તર એના મસ્તક પર રેડ્યું અને એની ખૂબ

ભાવથી પૂજા કરી. ચહુદાથી આ બેઈ શકાયું નહિ.

તે કહેવા લાગ્યો, “ આ શો ખગાડ ! આની સારી કિંમત ઉપજત અને તે ગરીબને આપી શકાત ! ” ઇશુએ કહ્યું, “ ભાઈ, એની અલિલાષા પૂરી થવા દે. આ શરીરની પૂજા ફરીથી ઢાટતી વખતે જ થશે ”

૫ એમ લાગે છે કે આ પૂજા કેવળ મૂર્ગે મોઢે નહિ થઈ હોય. એની સાથે યહુદીઓના રાજા તરીકે ઇશુનો જયજયકાર બોલાયો હશે, જયકાર અને કદાચ તે ઘોષણામાં એને યહુદીઓના રાજા તરીકે વિશેષવામાં આવ્યો હશે. કારણકે ખીજે જ દહાડે જ્યારે યરુસલેમમાં ખખર પડી કે ઇશુ આવે છે, ત્યારે ઘણા લોકો ઇશુને વાજતે ગાજતે પધરાવવા સામા ગયા, અને મંગળસૂચક ધ્વનિ તથા તાડીનાં પાંદડાંની ધબક ઉડાવવા લાગ્યા અને ‘યહુદીઓના રાજા ઇશુનો જય’ એમ ગર્જના કરવા લાગ્યા.

૬ યહુદાથી ઇશુને મળતું માન ન દેખી અમાયું. એનું મન કેટલાક વખતથી યહુદાનો મત્સર ઇશુ વિરુદ્ધ વળ્યું હતું. એણે આ અલિષેક રાજ્યાલિષેકના જેવો જ ગણ્યો. મત્સરથી બળતો તે ફરિસી અને ચાજકોને જઈ મળ્યો અને સાફ ઇનામ મેળવવાની શરતે ઇશુને એમના

## ઈશુ ખ્રિસ્ત

હાથમાં. સપડાવવા તૈયારી બતાવી. ફ્રિસીઓએ આ લાગ તુર્ત જ હાથ ધીધો. અને એને મોંમાગ્યા દામ ચુકવી આપ્યા. ઈશુ રાજ્યદ્રોહી છે એમ જુઝાની આપવા, અને ઈશુને ઓળખાવી પકડાવવા થહુદાએ વચન આપ્યું.

૭ નિસ્તાર પર્વ શરૂ થયા પછી એ પૂરૂ થાય ત્યાં સુધી મનુષ્યહિંસા ન થઈ શકે. મરવાની તૈયારી એવું થહુદી ધર્મનું ફરમાન હોવાથી તુર્તાતુર્ત જ ઈશુનું કાસળ કાઢી નાખવું જોઈએ એમ એના શત્રુઓને લાગ્યું. ઈશુ રાતવાસો બેથનિમાં અથવા આબુબાબુના ડુંગરાઓમાં કરતો. એના શિષ્યો એની સાથે જ રહેતા. એને સાથે મોત ઝડુમે છે એમ એ સારી પેઠે જાણતો હતો. એ રાત દિવસ ઇશ્વરચિંતનમાં જ ગાળવા લાગ્યો. આ સંકટમાંથી બચાય તો સાંજે એમ એને લાગી આવતું, પણ 'ઇશ્વરેચ્છા'ને આધિન થવા એ તૈયારી કરતો હતો.

૮ ગુરુવારે સાંજે ઈશુ એના શિષ્યો સહિત ચરુસલીમમાં જ એક લકતને ત્યાં જીહુ લોજન ગયો. ખીજી સાંજથી ત્રીજો શરૂ થાય માટે આગલી રાત્રે ઉજાણી કરવાનો રિવાજ હોય



એમ લાગે છે. ભક્તને ત્યાં સર્વે જન્મવા બેઠા. યહુદાના મનમાં કપટ છે એમ ઇશુ ચેતી ગયો હતો, અને તે એણે જન્મતાં જન્મતાં કહી પણ બતાવ્યું. સર્વે શિષ્યોને સાવધાન અને વફાદાર રહેવા ચેતવ્યા. શિષ્યોની અડગતા વિષે કાંઈક અણુવિશ્વાસ પણ સૂચવ્યો. એટલે અગ્રગણ્ય શિષ્ય પિટર બોલી ઉઠ્યો કે “બધા બેવફા થાય, પણ હું તો ન જ થાઉં.” પણ ઇશુએ ભવિષ્ય ભાખ્યું કે “કુકડો બોલે તે પહેલાં ત્રણ વાર તું મારા સાથીપણાનો ઈન્કાર કરીશ.”

દુ એ રાત્રે ઇશુ શહેર બહાર ઝાલિવની ટેકરી પર પ્રાર્થના કરવા ગયો. ટેકરી પર સાથે પિટર અને બીજા શિષ્યો રાખ્યા. એણે શિષ્યોને કહ્યું, “મને હવે કશું ગમતું નથી. જીવન એટલું નીરસ લાગે છે કે કદાચિત પ્રાણ નીકળી જાય; માટે હું પ્રાર્થના કરું ત્યારે મને સંભાળજો.” પ્રભુની ઈચ્છાને પ્રતિકૂળ ન થવાતું હોય તો માથે ઝાઝુમતાં સંકટમાંથી એણે ઉગરવા પ્રાર્થના કરી. થોડી વાર પ્રાર્થના કરી વળી શિષ્યો આગળ આવ્યો, તો તે ઉંઘતા હતા. ઇશુએ તેમને જગાડ્યા અને રાત્રિ પ્રાર્થનામાં વીતાડવા વીનવ્યા. પાછો એ પ્રાર્થનામાં

લાગ્યો, અને શિષ્યો પાછા ઉઘમાં પડ્યા. એમ ત્રણ વાર થયું, અને ત્રીજી વાર પણ શિષ્યોને ઉઘતા જોઈ તે બોલ્યો, “તમારી નિદ્રા શાન્તિમય થાઓ. તમારો સાથી હવે વિરોધીઓના હાથમાં પકડાય છે.”

૧૦ એમ કહે છે એટલામાં ચહુદા એક હુથીયારખંધ ટોળી સાથે ત્યાં ચડી ધરપકડ આબ્યો. ટોળીના મુખીને એણે કહ્યું કે જેના હાથને હું ચુમ્મન કરું તેને પકડી લેવો. એમ કહી, ઈશુ પાસે આવી અને ચુમ્મન કર્યું. ઈશુએ કહ્યું, “ભાઈ, તારું કામ કરી લે.” ટોળાંએ એને પકડી લીધો. પિટર એટલામાં જાગી ઉઠ્યો અને પહેલા આવેશમાં તલવાર ખેંચી કાઢીને મહાયાજકના નોકર પર ઉગામી. એથી નોકરનો કાન ઉડી ગયો. આ જોઈ ઈશુ બોલ્યો, “ભાઈ તારી તલવાર મ્યાન કર; કારણકે જે તલવાર ઉગામશે તે તલવારથી જ મરશે. હું ખાર લાખ ફિરિશ્તાઓને મારા રક્ષણને માટે બોલાવી શકું એમ છું, પણ એ રીતે મારે બચવું નથી. મારું મરણ જ મારી સેવા છે.” પછી ટોળાં તરફ ફરીને કહ્યું, “આ નકામી ધમાલ શું કામ મચાવી? મન્દિરમાં જ

## ગુરુદ્રોહ

તમે મને પકડી શકતા હતા, આટલાં ટોળાંની શી  
જરૂર હતી ? હું કાંઈ ધાઠપાડુઓનો સરદાર છું ?”  
પણ આટલી વારમાં પેલા અન્તેવાસીઓ પલાયન  
થઈ ગયા.

# કૂસારોહણ

૧ ઇશુને મહાયાજકને ઘેર લઈ ગયા. ત્યાં

તપાસ એકેતેરી સભા આગળ એના ઉપર  
મુકદ્દમાનો ઢાંગ ચાલ્યો. એના શિષ્યો

પૈકી માત્ર પિટર જ એ તપાસનું પરિણામ જોવા  
ગયો હતો, પણ એ પણ અધિકારીઓમાં જઈને  
બેસી ગયો હતો અને સગડીએ તાપતો બેઠો  
હતો. ઘણીવારે બે સાક્ષીઓ ઇશુ સામે જુબાની  
આપવા ઉભા થયા. તેમણે કહ્યું કે “ ઇશુએ કહેલું  
કે હું ખ્રિસ્તનું મન્દિર તોડીને બીજું ત્રણ દિવસમાં  
નવું કરી શકું.” આ સાંભળી મહાયાજકે ઇશુને  
પૂછ્યું, “ કેમ, આ ખરું છે કે ? ” ઇશુએ કશો  
જવાબ આપ્યો નહિ.

૨ ત્યારે મહાયાજકે કહ્યું, “ હું તને ઈશ્વરની  
આણુ આપીને મારા આ પ્રશ્નનો  
પ્રભુનો અભિ- ઉત્તર આપવા કહું છું. બોલ, તું શું  
વિક્રા પુત્ર ઈશ્વરનો અભિવિક્રા પુત્ર છે ? ”

ઈશુએ કહ્યું, “ તમારા શબ્દો સાચા છે.  
હવે તમે મને પ્રભુને જમણે હાથે બેઠેલો જોશો. ”

૩ આ સાંભળતાં જ મહાયાજક બોલી ઉઠ્યો,  
“ જુઠો ! નિંદાખોર ! અસ, હવે વિશેષ  
ગુન્હો પૂરવાર સાક્ષીતું શું કામ છે ? એણે અહીં જ  
ઈશ્વરનો દ્રોહ કર્યો છે. ”

૪ સર્વે સભાએ ઈશુ પર ફિટકારનો વરસાદ  
વરસાવ્યો. કોઈ મોં ઉપર થુંક્યા, કોઈકે  
ફિટકાર તમાચા માર્યા અને કોઈ ઠેકડીપૂર્વક  
પૂછવા લાગ્યા, “ તું ખ્રિસ્ત હોય તો કોણે તને  
પાછળથી ટપલો માર્યો તે કહે. ”

“ એને મારી નાંખો, મારી નાંખો. ” એવી  
સર્વે ખૂમ પાડી ઉઠ્યાં.

૫ આટલો વખત પિટર શું કરતો હતો ?  
મહાયાજકની એક નોકરડીએ એને  
પિટરની કાયરતા સગડી આગળ તાપતો જોઈ કહ્યું, “ આ  
તો ઈશુનો સાથીદાર છે ! ” પિટરે કહ્યું,

“તું શું ખોટું બોલે છે ! હું તો એને બાણતો પાણ નથી.”

એ બહાર નીકળ્યો, ત્યાં ખીજી દાસીએ પણ એ જ આક્ષેપ કર્યો. વળી એ બોલ્યો, “ આ શો જીવમ ! હું કંઈ બાણતોયે નથી ! ”

અને વળી ત્રીજી વાર એણે સોગંદ લઈ કહ્યું,  
“ હું એ માણસને મુદ્દલે બોળખતો નથી.”

તરતજ ફૂકડો બોલ્યો અને પિટરનું ચિત્ત બોચત કરી ગયો. ધંશુએ આ સર્વ જ્ઞેયું હતું. પિટર શરમાઈ ગયો. ત્યાંથી એ મોટું છુપાવી નાઠો અને ખૂબ રડ્યો. એને અત્યંત પશ્ચાત્તાપ થયો.

૬ આ સભાને દેહાન્ત દંડ કરવાની સત્તા ન

હતી. પણ એ દેહાન્ત દંડને ચોખ્ખું છે  
સુખા પાસે એવું ઠરાવી, એ ધંશુને સુખા કને  
રવાનગી

મોકલી શકતા હતા. વળી, નિસ્તાર પર્વની શરૂઆતને દિવસે યદુદીઓ પોતે નરહિંસા કરવા ખુશી ન હતા, માટે રોમન સુખાની મારફતે પરભાઈ ધંશુનું નિકંદન થાય તો સ્મૃતિની આશા પણ એવી પણ ધરછા રહી હતી. આ વિચારથી એકોતેરીએ ધંશુને બાંધીને સુખા પાસે મોકલી દીધો.

\* ‘ પિટરનો પશ્ચાત્તાપ ’ ઉપર પાછળ તોંધ જુઓ.

એને ઘેર પહોંચતાં સુધી રસ્તામાં ઈશુ ઉપર અત્યંત નિર્દય વર્તન ચલાવવામાં આવ્યું.

૭ દરમીયાન પેલા યહુદાને એકાએક પશ્ચાત્તાપ ઉદ્ભવ્યો. એક કેવળ નિર્દોષ નહિ, યહુદાનું પ્રાયશ્ચિત્ત પણ પોતાની ઉપર જેના અનેક ઉપકારો થયેલા, જેની ભેડે એ એક ભાણામાં ખેસીને જમેલો, જેણે એને અનેકવાર છાતી સાથે ચાંપેલો, તે પોતાના કૃપાળુ ગુરુને પશુ જેવા માણસોના હાથમાં સોંપી દીધો, એ વિચારે એના હૃદયને કેતરી નાખ્યું. એ સભાસદો પાસે ગયો અને પોતાનું ઈનામ પાછું આપવા માંડ્યું. એ ઈશુને માટે કરગરવા લાગ્યો. પણ સભાસદો કહેવા લાગ્યા, “હવે અમને શું? તારૂં પાપ તું જાણે!” યહુદાને એટલો શોક થયો કે એણે ફાંસો ખાઈ આપઘાત કર્યો.

૮ ચાજકોએ લાંચના પૈસા પાછા લીધા, પણ પાપના પૈસા પાછા ખર્ચનામાં નાખતા પાપક્ષેત્ર અચકાયા. એ પૈસામાંથી એક ખેતર વેચાતું દેવામાં આવ્યું અને તેને પરદેશીઓના શળ દાટવા મહાજનને સોંપ્યું. પાપના પૈસામાંથી લીધેલું એ ખેતર ‘પાપક્ષેત્ર’ને નામે પ્રસિદ્ધ થયું.

## ઈશુ ખ્રિસ્ત

૯ સુખા પાસે ઈશુની તપાસ ચાલી. મહાયાજક અને યાજકોએ ઈશુની વિરુદ્ધ જુખા-  
 સુખા પાસે તપાસ નીચો આપી. પણ ઈશુએ ખચાવમાં એક શબ્દ પણ કહ્યો નહિ. સુખાએ તેને પૂછ્યું, “તું પોતાને યહુદીઓનો રાજા કહેવડાવે છે એ વાત ખરી કે?”

ઈશુ બોલ્યો, “આ તારો આરોપ છે કે તું બીજાના કહેવાથી મુકે છે?”

સુખાએ કહ્યું, “હું થોડો જ જાણું છું! તારી જાતવાળા જ આમ બોલે છે, અને તને મારી પાસે લાવ્યા છે.”

આ ઉપરથી ઈશુએ તેને સમજાવ્યું, “હું જે રાજ્ય વિષે બોલું છું તે પૃથ્વીનું ભૌતિક રાજ્ય નહિ, પણ પ્રભુનું આધ્યાત્મિક રાજ્ય છે. હું સત્યનો સાથી છું, સત્ય માટે મારો જન્મ છે અને સત્ય ધર્મનો હું રાજા છું.”

૧૦ આ સાંભળી સુખો યહુદીઓ લાણી વળ્યો. એને ઈશુ કેવળ નિર્દોષ માલમ હુદારથી પણ પડ્યો, અને તે છતાં એણે કાંઈ ધર્મ-લગ ક્યો હોય તો નિસ્તાર પર્વને



ટાંકણે એક યહુદીની શિક્ષા માફક રવાના રિવાજ મુજબ એ ઇશુને છોડી દેવા ઇચ્છતો હતો. પણ યહુદીઓ પોકારી ઉઠ્યા, “એને નહિ, એને નહિ. ખારાખાસને છોડો.” આ ખારાખાસ એક લૂંટારો હતો.

૧૧ સુખો નાઇલાજ થયો. એણે આ ખટ-પટમાંથી છુટવા ખીજી યુક્તિ રચી. હેરદ પાસે એને ખખર પડી કે ઇશુ ગાલિલીના વતની છે. ગાલિલીના લોકો ઉપર હેરદનો અધિકાર હોવાથી એણે ઇશુને એની પાસે મોકલવા ઠરાવ્યું. હેરદ આ વખતે યરૂસલેમમાં જ હતો.

૧૨ હેરદે ઇશુ વિષે ખહુ સાંભળ્યું હતું. એણે ઇશુને અમલકાર કરી ખતાવવા કહ્યું, અમલકારની માગણી પણ ઇશુએ તેની ઇચ્છા પાર પાડી નહિ. એણે પોતાની પત્નીના આગ્રહથી જાનનો શિરચ્છેદ કરાવ્યો હતો, પણ ઇશુએ એનો કશો અપરાધ કર્યો ન હતો. એટલે એણે ઇશુની ઠેકઠી કરવાના ઇરાદાથી એના શરીર પર એક જુનો શાહી પોષાક નાખી એને સુખા પાસે પાછો ખાંધી મોકલી દીધો.

## ધશુ ખ્રિસ્ત

૧૭ એના કૂસ પાસે કોણ ઉભું હતું ? એની મા, માશી અને બીજી બે સ્ત્રીઓ, સ્મશાનના મિત્રો તથા બાર પૈકી એક જ શિષ્ય

જાન એના સ્મશાનના મિત્રો થયા હતા. પ્રાણ જતાં પહેલાં ધશુએ જાનને એની માતાની સંભાળ લેવા લલામણ કરી. એનું ગળું સુકાતું હતું. સ્ત્રીઓએ ઉંચે ચડી એના ગળામાં દ્રાક્ષારસ રેડ્યો.

૧૮ કેટલાક કલાક સુધી તીવ્ર વેદના ભોગવી હોવા શબ્દો. 'હિ પ્રભુ, તું મને છોડી દઈશ નહિ એમ બોલતાં બોલતાં તેણે પોતાના પ્રાણ છોડી દીધા.

૧૯ એના બલિદાનની અસર ભારે થઈ. જે કે એને પોતાનો કહેવાની હિંમત તે ઉપસંહાર વખતે બે ચાર સ્ત્રીઓ અને જાન સિવાય કોઈ તે સમયે બતાવી શક્યું નહિ, તે પછી એના મરણ પછી એના શૌર્યનો વારસો એના અનુયાયીઓમાં ઉતર્યો વિના રહ્યો નહિ. એણે વાવેલું નવચુગનું બીજ ફાલીને ભારે મોટું વૃક્ષ થયું. એના મરણ પછી ઘણા ચહુદીઓ પણ ખ્રિસ્તી થયા અને ઘણાઓએ સત્યને માટે પ્રાણાર્પણ કર્યો. જે સામ્રાજ્યસત્તાએ એને દેહાન્ત દેડ દરમાવ્યો તે

સત્તા પણ એ નવા ધર્મમાં લીન થઈ ગઈ. યહુદીઓ-  
ના એક રીતે હાલહવાલ થયા. એ દેશ વિનાના  
ભટકતા થઈ ગયા. પણ ખીજી રીતે એમનોયે  
વારસો કાંઈ નાશ પામ્યો નહિ. ધન, તીર્થ, વિધિઓ  
અને દેવની એમની જડ ઉપાસના ખ્રિસ્તીઓમાં  
ઉતરી રહી. એ સંપત્તિ વચ્ચેની લડાઈ આજસી  
નહિ જ. યરુસલેમનું તીર્થસ્થાન, જે કૂસ પર  
ઈશુનો પ્રાણ ગયો તે લાકડું, કૂસનો આકાર, એ  
સર્વે પૂજ્યતાને પામ્યાં. પછીના કાળમાં એ જડ  
પૃથ્વીના કટકા ઉપર સત્તા મેળવવા અનેકવાર લોહીની  
નદીઓ વહી અને હજુ એ જગ્યા માટેના ઝગડા  
મઠ્યાં નથી. પણ એનો ઉપદેશ ! એની સત્યોપાસના !  
એનું ધર્મરાજ્ય ! સર્વેને પ્રભુના ધામમાં પહોંચવું  
છે. પણ કેવી રીતે ? પોતાના વિકારોનો નાશ કર્યો  
વિના, ઇન્દ્રિયો અને મનને જીત્યા વિના, ચિત્તને  
શુદ્ધ કર્યો વિના, ભોગોના ત્યાગ વિના, સ્વાર્થ-  
વૃત્તિને અને વિલાસની તૃષ્ણાને છોડ્યા વિના, જ્ઞાન  
વિના, પુરુષપ્રયત્ન વિના, નિરહંકારિતા વિના  
કેવળ કોઈ ખીજે સ્વર્ગમાં લઈ જાય, તો તેમાં  
કુદકો મારી દેવાની ઇચ્છા છે ! સંત થયા વિના  
આપણને સંતની સાથે બેસવું છે એ કેમ જનશે ?

## ૪૨ પ્રિય

જેમ ઉણુતા વિના અગ્નિપણું સંભવે નહિ તેમ  
સંતતા વિના શાન્તિ ન જ મળે. જેમ પોતાની ભૂખ  
ભાગવા પોતાનાં જ જડખાં હલાવવાં પડે તેમ પોતાનો  
ઉદ્ધાર પોતા વડે જ થવાનો. પોતે સંતતા પ્રાપ્ત  
કર્યા વિના પ્રભુનું ધામ ન જ મળે, એ સત્ય જ્યાં  
સુધી આપણા હૃદયમાં ઠસે નહિ ત્યાં સુધી પોતાના  
ઘટ દેવપરની તારક તરીકેની અપ્રૂટ શ્રદ્ધા પણ  
મૂઠપણાની જ રહેવાની. સંતોનાં ચરિત્રો સંતતા પ્રાપ્ત  
કરવા માટે માત્ર માર્ગદર્શક છે. ઉદ્ધાર પોતે સંત  
થવામાં છે; સંતની મૂર્તિઓ કે એમની પ્રસાદીનાં  
સ્થાનો કે ચીજોને કેવળ પૂજવામાં નથી. સંતની  
કેવળ પૂજા એ બસ નથી. સંત પ્રિય બને, એ  
વહાલો બની જાય, એના ગુણો સાથે એ આપણા  
હૃદયમાં નિવાસ કરે, એની અને આપણી વચ્ચે  
અંતર ન રહે, તો જ એનું જીવન સાથેક, આપણો  
મોક્ષ અને જગતનું કલ્યાણ. એ સંતતાનો સર્વત્ર  
વિસ્તાર થાયો.

# નાંધ

## સાધના

પા. ૧૬: પય્ગમ્બર અને ખ્રિસ્ત—પય્ગમ્બર અને ખ્રિસ્ત વચ્ચે ભેદ મનાય છે. પય્ગમ્બર એટલે ઇશ્વરનો પય્ગામ—સંદેશો—કહેનાર. એના હૃદયમાં ઇશ્વરી નિયમો, આજ્ઞાઓ અને ઇચ્છાઓની પ્રેરણા થાય છે. એ પ્રેરણા કેમ થાય છે તે એ જાણતો નથી, પણ તે અવાજ એ પ્રજાને સુણાવે છે. ખ્રિસ્તનો શબ્દાર્થ અભિષિક્ત થાય. આર્થ ભાવનામાં સમજાવીએ તો ઇશ્વરથી વસાયેલો—ઇશ્વારસ્ય એવો અર્થ થાય. એ ઇશ્વરને નામે જ—ઇશ્વરનો માત્ર પય્ગામ જ—નથી કહેતો. એ એનો પોતાનો આદેશ સુણાવે છે. એ કહે છે કે હું જે કહું છું તે જ ઇશ્વરી આજ્ઞા અને ઇચ્છા છે, કારણકે હું તે મારા અનુભવથી જાણું છું. શ્રુતિના ઋષિ અને સ્મૃતિકાર વચ્ચે જે ભેદ છે તેવો કાંઈક ભેદ આ બે શબ્દો વચ્ચે કહી શકાય.

## પ્રવૃત્તિ

પા. ૨૦: ચમત્કારો—જુના કાળના સંતપુરુષોનાં જીવનચરિત્રો ચમત્કારોનાં વૃતાન્તોથી ભરપૂર હોય છે. અજ્ઞાન પ્રબળ અને વ્યવહારની દૃષ્ટિએ બુદ્ધિશાળી પણ અત્યંત સાંસારિક તૃષ્ણાઓથી ભરપૂર માણસો ચમત્કાર કરવાની શક્તિ એ સંતતાનું આવશ્યક લક્ષણ લેખે છે. ધનલોભી રાજાઓ કરામત ન કરી જતાવે તે સંતોને ઢાંગી કહી ખીડતા પણ ખરા. ચમત્કારોની હકીકતોમાં કેટલો સત્યાંશ છે એ જાણવાનું થોડા દિવસમાં જ કઠણ થઈ પડે છે, કારણકે એ હકીકતોની વેલી એટલી ઝપાટાબંધ ફેલાય છે, અને એનાં ૧૭ પાછળથી એટલાં બધાં વિવિધ અને રસપૂર દેખાડવામાં આવે છે કે મૂળે ખીજ પણ હશે કે નહિ એવી શંકા સહેજે ઉત્પન્ન થાય છે.

ચમત્કારોની વાતો કેવળ ખોટી જ એમ માનવું એ અશ્રદ્ધાનો છેડો છે. દરેક ચમત્કારિક વાતને ગળે હિતારી લેવી એ અધશ્રદ્ધાનો છેડો છે. કેટલાક ચમત્કારો સંતોનાં સત્ય, અહિંસા વગેરે યમોના પાલનના તથા અપરિમિત મૈત્રી અને કરુણાના સહજ પરિણામ રૂપે થઈ જાય છે; કેટલાક યોગાભ્યાસની સિદ્ધિ રૂપે હોય છે; કેટલાક ભાવિક લોકોની શ્રદ્ધાને લીધે જ બની આવે છે; અને કેટલાક કેવળ વહેમી માણસોની ભ્રમણામાં જ જણાય છે. એ સિવાય પાછળના પાયાથીઓની દૃષ્ટનાશક્તિ કેટલાક ચમત્કારોનું આરોપણ

કરે છે. આમાંથી પહેલા બે પ્રકારના ચમત્કારોમાં સત્યાંશ હોઈ શકે છે.

પણ ચમત્કારોની વાતો સત્ય હોય કે અસત્ય, એ સંતતાનું આવશ્યક લક્ષણ નથી, એટલું જ નહિ પણ સંતો પોતે ચમત્કારો તરફ અણગમानी દૃષ્ટિએ જ જુએ છે. ચમત્કારો કરવાની વૃત્તિ શરૂઆતમાં જણાય તોપણ ધીમે ધીમે એ વૃત્તિ ગોણ પડી જઈ છેવટે તદ્દન નાબુદ થઈ જાય છે, એવું દરેક સાધુપુરુષના જીવનનો અભ્યાસ કરતાં માલુમ પડી આવશે. પોતા દ્વારા થયેલા અથવા પોતામાં આરોપાતા ચમત્કારો માટે કોઈ સંતોને મોહ નથી થતો, અને એ ચમત્કારો બંધ પડે એવી જ એમની વૃત્તિ હોય છે. આનું કારણ સ્પષ્ટ છે. ચમત્કારોની વાતો સ્થૂળ પદાર્થોમાં જ ફેરફાર થતો દેખાડે છે. આંધળાને આંખો આપી શકાય અને લંગડાને ચાલતો કરી શકાય; બે રોટલીથી બન્ને માણસને જમાડી શકાય અને રણ વચ્ચે પાણી વહેવડાવી શકાય તેથી શું? એ ચમત્કારોથી જે સુખ થાય છે તે ટકે એવું નથી હોતું. એથી જેને એ પ્રાપ્ત થાય એ શાન્તિ ભોગવે અથવા પુણ્યશીલ થાય એમ પણ ખાતરી નથી હોતી. સુએલાને જીવતો કરે તેને પણ પાછું મરવું તો પડે જ છે. સંતોને એ સુખ આપવામાં શો રસ લાગે? પાપીને પુણ્યશાળી બનાવવાની, તૃષ્ણાવાનને વૈરાગ્યશીલ બનાવવાની, લોભીને સંતોષી બનાવવાની, વિષયીને નિષ્કામ કરવાની બે કોઈ તત્કાળ રજા આપનારી કરામત હોય તો

સંતો એ સિદ્ધિને ખુશીથી સ્વીકારે. પણ એ વૃત્તિએને નિર્માણ કરવાનો કોઇ ચમત્કારિક ઇલાજ હજી મુખી સંતોને હાથ લાગ્યો જણાતો નથી. એને માટે તો સંતો કેવળ ખાતર અને પાણીની ગરજ સારી શકે છે. જ્યાં એ વૃત્તિ મૂળમાં હોય ત્યાં તેને પોષણ આપી શકે છે, વધારી શકે છે; યોગ્ય ક્ષેત્રમાં એનું ખીજ પણ નાખી શકે છે. પણ જ્યાં એ વૃત્તિ જ ન હોય અને ક્ષેત્ર પણ અનુકૂળ ન હોય ત્યાં એમનો ઇલાજ ચાલતો નથી. એ વિચારીને જ સંતો અન્ય ચમત્કારો પ્રત્યે ઉદાસીન થઇ જાય છે. ધંશુ ખ્રિસ્તનું જીવન પણ એ જ સાક્ષી પૂરે છે.

ચમત્કારો એ અવતારોના અવતારીપણાનું આવશ્યક અંગ ન હોવાથી એવી વાતોનો આ ચરિત્રોમાં સમાવેશ કર્યો નથી. ચમત્કારો સાંભળીને જે મનુષ્ય કોઇને અવતારી પુરુષ માને છે તે અવતારિત્વનું રહસ્ય સમજતો જ નથી.

પા. ૨૩ : સંતદૃષ્ટિ—સર્વત્ર સંતોની દૃષ્ટિ આ પ્રમાણે જ હોય છે. તુકારામ મહારાજ કહે છે:—

પવિત્ર તેં કુલ પાવન તો દેશ । જેથેં હરિચે દાસ થેતી જન્મ ॥૧॥  
કર્મ ધર્મ ત્યાંચે જાલા નારાયણ । ત્યાંચેતી પાવન તિન્હી લોકા ॥૨॥  
વર્ણ અભિમાને કોણ જાલે પાવન । દેથેં દા સાંગુલ મજપાર્શી ॥૩॥  
ખંત્યજાદિ યોનિ તરલ્યા હરિ મજને । તયાર્ચી પુરાણે માટ જાલો ॥૪॥  
વૈશ્ય તુઘાધાર ગોરા તો કુંભાર । ધ્રાગા હા ચાંબાર રોહિદાસ ॥૫॥  
કવીર સોમીન લતિફ મુસલમાન । સેના ન્હાવી જાણ વિઘ્નુદાસ ॥૬॥



કાન્હોપાત્ર સ્વોદુ પિંજારી તો દાદુ । મજનીં અમેદુ હરિચે પાર્યી ॥૭॥  
 ચોલામેઘા વંકા જાતીચા માહાર । ત્યાસી સર્વેશ્વર એકય કરી ॥૮॥  
 નામયાચી જની કોળ તિચા ભાવ । જેવો પંઢરિરાવ તિયેસવે ॥૯॥  
 મૈરાલ જનક કોળ કુલ ત્યાચે । મહિમાન તયાચે કાય સાંગો ॥૧૦॥  
 યાતાયાતી ધર્મ નાહીં વિષ્ણુદાસા । નિર્ણય હા એસા વેદાશાસ્ત્રી ॥૧૧॥  
 તુકા મ્હણે તુમ્હી વિચારાવે ગ્રંથ । તારિલે પતિત નેળોં કિતી ॥૧૨॥

પા. ૨૪: સમરીયાણીની શુદ્ધિ—સંતોની નિરન્તર  
 આ જ રીત હોય છે. જુઓ:—

અન્નમિલ, ગીધ, વ્યાધ, ધન મેં કહો કોન સાધ;  
 પંછિહું પદ પઢાત, ગનિકાસી તારી;  
 દીનન દુઃખહરન દેવ, સંતન હિતકારી.  
 (તુલસીદાસ)

પા. ૩૨: પર્વત પરનો ઉપદેશ—આ ઉપદેશનો  
 અત્રે અક્ષરશઃ અનુવાદ આપવાનો ઉદ્દેશ નથી. ગુજરાતી  
 વાણીમાં શોભે અને આર્ય ભાવનાઓમાં સમજાવી શકાય  
 એવી શૈલીમાં એનો ભાવાર્થ આપવા પ્રયત્ન કર્યો છે.

પા. ૪૦: રોજનો જ રોટલો—Give us day  
 by day our daily bread એનો આ પ્રમાણે અનુવાદ  
 કરવાનું યોગ્ય ધાર્યું છે. ખ્રિસ્તી પ્રાર્થનામાં રોટલાની એટલે  
 ઐહિક સુખની માગણી છે એવો આક્ષેપ સુકવામાં આવે  
 છે, તે આ વાક્યનો અર્થ ન સમજવાને લીધે છે એમ

## ઈશુ ખ્રિસ્ત

મને લાગે છે. પ્રાર્થનાનું તાત્પર્ય એ છે કે અમને રોજની જરૂરીયાતો કરતાં કિંચિત્ પણ વિશેષ આપીશ નહિ; અમને અપરિગ્રહી રાખજો. પાછળના ઉપદેશ પરથી આ સ્પષ્ટ થાય છે. આપણા ભક્તોની માફક જ ઈશુએ કહ્યું છે કે

મોજનાચ્છાદને ચિન્તાં વૃથા કુર્વન્તિ વૈષ્ણવાઃ ।

યોડસૌ વિશ્વંભરો દેવઃ સ મક્ષાન્કિમુપેક્ષતે ॥

(વૈષ્ણવો ભોજન અને વસ્ત્રની ચિંતા ફોકટ જ કરે છે; જે વિશ્વનું પોષણ કરવાવાળો છે તે ભક્તોની શું ઉપેક્ષા કરશે?)

વળી, પોતાના શિષ્યોને ઉપદેશ માટે ગામડાંઓમાં રવાના કરતાં ઈશુએ બોધ આપ્યો હતો કે “પૈસાને અડતા નહિ, ભાતું બાંધતા નહિ, જોડા પહેરતા નહિ તે વાટમાં મળ્યે કોઈને સલામ કરવા યોગ્યતા નહિ. (એટલે યોગ્યને સલામ કરવા જેટલી વૃત્તિ રાખતા નહિ, પણ અત્યંત નિરપેક્ષ વૃત્તિથી જ રહેજો.)” એ ઈશુ રોટલા માટે પ્રાર્થના કરે એ કેમ બને? રોટલો તો મળવાનો જ છે, એ વિષે તો શંકા જ નથી; પણ જરૂર કરતાં વધારે ન મળે એ માગણી છે.

## પ્રવૃત્તિ-ચાલુ

ખા. ૪૫: પાપોની માફી—જેના જીવનમાં કદી નાતો મોટો એક પણ દોષ નથી થયો એવો કોણ હશે? જો દોષોની માફી જ ન થાય તો જંગલમાં એકે જીવને ઉદ્ધારની

આશા જ ન રહે. પણ ગમે તેટલું એક કાળે દોષિત જીવન  
વીત્યું હોય, છતાં જેના હૃદયમાં તીવ્ર અનુતાપની જ્વાળા  
સળગી ઉઠે અને પ્રેમવૃત્તિનો ઉદ્ભવ થાય એને માટે  
શાન્તિનું દાર ઉઘડી જાય. આ નિશ્ચિત વાત છે. ઇશુએ  
કરેલા કુલટાના ઉદ્ધારમાં શું કે સંતોએ કરેલા અજામિલના  
ઉદ્ધારમાં શું, આ જ વસ્તુનું પ્રતિપાદન છે. અનુતાપનો  
અર્થ અને મનો સોહાગ હૃદયની સર્વે અશુદ્ધિ બાળી  
નાખી એને શુદ્ધ કાંચન જેવું કરવા શક્તિમાન થાય એ  
સિવાય બીજો માર્ગ પણ નથી.

પતિતપાવનતા એ સંતોનો ગુણ છે. આત્મોન્નતિની  
સામાન્ય ઇચ્છાવાળાએ એનું અનુકરણ કરતાં સાવધ રહેવું.  
જ્યાં સુધી પોતાના હૃદયના વિકારો શાન્ત ન થયા હોય,  
જ્યાં સુધી દુષ્ટ દર્શન, દુષ્ટ શબ્દ, દુષ્ટ સંગતિ હૃદયમાં  
વિકારો ઉત્પન્ન કરી શકતાં હોય ત્યાં સુધી કદાચ મનની દુષ્ટ  
વૃત્તિઓ જ પતિતપાવનતાની મોહક વૃત્તિનું સ્વરૂપ લે; અને  
એક વાર એ વૃત્તિ ફસાવે તો અધોગતિના કયા ખાડામાં  
નાખી દે તે કહેવાય નહિ. આત્મોન્નતિનો ક્રમ આ  
પ્રમાણે છે:

(૧) જ્યાં સુધી હૃદયમાં વિકારો ઉદ્ભવે છે ત્યાં  
સુધી પ્રયત્નપૂર્વક સત્સંગનું અનુશીલન અને કુસંગનો  
અત્યંત સાવધાનતાપૂર્વક ત્યાગ.

(૨) જ્યાં સુધી દુષ્ટ પ્રતિ આપોઆપ દરુણા ઉઠતી  
નથી ત્યાં સુધી તેમની ઉપેક્ષા કરવી અને સજ્જનો પ્રત્યે

વિશુદ્ધ મનુષ્યનાં સત્યાદિક સંપત્તિ અને હૃદયિયજ્વલે લોકોએ સ્વીકારેલાં ધોરણ કરતાં ઉંચા હોય, પણ નીચાં ન જ હોય. એ વિધિનિષેધનો ત્યાગ કરે તે માત્ર બાહ્ય ક્રિયાઓ અને રૂઢિઓના વિષયમાં, એ ખાસ ધ્યાનમાં રાખવું. દંભને ઓળખવાની એ જ કસોટી છે.

### કૃસારોહણ


પા. ૬૦: પિટરનો પશ્ચાત્તાપ—જેમ ઉત્તર વયમાં એકવાર ભારે મંદવાડ વેઠ્યા પછી સાબળ થઈયે તોપણ મંદવાડની કાંઠક નિર્જાળતા ઘણુંખડું રહી જ જાય, તેમ એકવાર સત્ત્વહાનિ થયા પછીનો પશ્ચાત્તાપ ચિત્તને શુદ્ધ કરે તોપણ નિર્જાળતાની કાંઠક નિશાની રાખી જ રહે છે. એ નિર્જાળતાનો સંસ્કાર જીવન પર્યંત કનડયા કરે છે, અને તેથી એનું ચિત્ત શુદ્ધ થયું હોય તોપણ એનું ઘણું તેજ પડતું નથી. આનો અર્થ એ નથી કે પશ્ચાત્તાપની કિંમત નથી, કે એ નિયમને અપવાદ ન હોય. જે વિષયમાં પોતાને હાથે પોતાની સત્ત્વહાનિ થઈ ગઈ હોય તે વિષયમાં સર્વ કષ્ટો અને પ્રાણની પણ દરકાર રાખ્યા વિના પાછું સત્ત્વ પ્રાપ્ત કરવાનો પ્રયત્ન થાય તો વળી શુદ્ધ સત્ત્વ ઝળકી ઉઠે. જેટલો મલિનતાનો ભેગ થયો હોય તેટલો એને બાળવાને બળવાન તાપ જોઈયે. સત્ત્વને પાછું પ્રાપ્ત કરવાની તીવ્ર પ્રવૃત્તિ એ જ એનું પ્રાયશ્ચિત્ત. જેમણે પોતાના જીવનમાં કદી સત્ત્વ ખોયું નથી તે મહાપુરુષોને ધન્ય છે ! બચથી,

કાયરતાથી, ખોટું છે એવું ભાન હોય, કરતી વેળાએ જ અન્તઃકરણનો પોકાર સામે ઉઠતો હોય છતાં માનસિક નિર્બળતાને વશ થઈ કરવામાં આવેલું કર્મ સત્વને હાનિ પહોંચાડનારું છે.

પિટરમાં પણ એની સત્વહાનિની નિર્બળતા જીવન પર્યંત ટકી રહી હતી.

પા. ૬૫: પાટીયું—આવું પાટીયું લખવામાં સુખાને ઉદ્દેશ પોતાનો રાજ્યમદ દર્શાવી ચહુદીઓનું અપમાન કરવાનો જણાય છે. ‘કહેવડાવનારો’ શબ્દ ઉમેર્યો હોત તો ચહુદીઓને અપમાન ન લાગત. પણ સુખાને તો જણાવવું હતું કે ‘હું તો તમારા ખરા રાજના પણ આવા હાલ કરી શકું; મને કાંઈ તમારી પરવા નથી.’

૧૬૫૨૬



16526